



யுத்தத்திற்கு பின்னரான இலங்கையில் மனித உரிமைகள் தொடர்பான பிரச்சனைகள்

கள ஆய்வு: முல்லைத்தீவு மாவட்டத்தை மையப்படுத்திய ஆய்வு

Revathy Balasubramaniam

B.A (Political science from South Eastern University), Srilankan Planning Service Class III (SLIDA)

### Abstract

This study attempts to identify the problems encountered by the people of Mullaitivu District with regard to the human rights crisis and causes for the human rights violation. The study is further focused the measures that are to be taken to promote such rights in particular after the war. The district of Mullaitivu was the most affected during conflict period for more than three decades. It is one of the newly created district in Sri Lanka(1979). The boundaries of Mullaitivu district are Vavuniya, Mannar, Trincomallee, Kilinochchi and Jaffna. Mullaitivu District was under the control of LTTE ebel over the 10 years during the [civil war](#). The district was recaptured by the [Sri Lankan military](#) in early 2009. Huge number of people suffered from civil war that led to lost of the property, livelihood and family members including breadwinners. The Present Government is implementing some sort of infrastructure and livelihood development activities in Mullaitivu, unfortunately does not the needs of the people. This study is qualitative in nature and primary and secondary data were employed. The primary data techniques consist of questionnaire, interview, focus group discussion and informal discussion. Secondary data were collected from books, research article, magazines, news papers and online articles. The finding of the study shows that in spite of war has come to an end, the indispensable human rights of the people of Mullaitivu district are challenged owing to various reasons including security concern of the government. As the reason of the irresponsibility of successive government, the human rights of the people are being violated in the way of suppression, militarization, meticulously planned cultural degradation, economic obstacles, violent culture of the vigilant groups or splinter groups and drug abuse. Further, the attitude of state institutions leads to the violation of the people's political, civil, socio-economic and cultural rights. In particular, the civil institutions that are obliged to safeguard such rights have become defunct or non-operational. In order to address the above issues, this study puts forward some recommendations to rectify them.

**Keywords:** Human rights, Civil war, Conflit , Post war and Government.

### 1.ஆய்வுக்கான அறிமுகம்

21<sup>ம்</sup> நூற்றாண்டின் புதிய சர்வதேச ஒழுங்கில் நவீன அரசுகளில் மனித உரிமைகள் என்ற எண்ணக்கரு முக்கியமான இடத்தை பெறுகின்றது. மனித உரிமைகள் என்பன எல்லா மனிதர்களுக்கும் உரிய அடிப்படையான உரிமைகளையும், சுதந்திரங்களையும் குறிக்கின்றன. அதாவது தனி மனிதன் தனது ஆளுமையை அபிவிருத்தி செய்து முழுமையாகத் திகழ்வதற்குத் தேவையான சூழ்நிலைகளையே மனித உரிமைகள் ஆகும். இவ் மனித உரிமைகள் எந்தவித பேதமின்றி எல்லோருக்கும் சமமாக வழங்கப்படல் வேண்டும். எல்லா இனங்களும் சமனானவையாகும், எல்லா மனிதர்களும் சமனானவர்கள் என்பதே மனித உரிமையின் அடிப்படைத்தத்துவமாகும்.

உரிமைகள் என்ற சொல்லானது இரண்டாம் உலகப் போருக்கு முற்பட்ட அரசியல் தத்துவத்திலோ சர்வதேச சட்டத்திலோ காணப்படவில்லை. உரிமைகள் என்ற சொல் அரசியற் சிந்தனையில் பயன்படுத்தப்பட்டாலும்



மனித உரிமை என்ற சொல் ஐ.நாவின் சர்வதேச மனித உரிமை பிரகடனத்துக்கு பின்பேருடையே கோர்வை செய்யப்பட்டது.(னுயசசந.தெ.மு டிஸ்சநெஇ2004) சுருக்கமாக கூறுவதனால் மனிதகுல அபிவிருத்தியுடன் சேர்ந்து மனித உரிமைகள் சிந்தனையும் வளர்ந்தது.

மனித உரிமைகள் பற்றிய விளக்கங்கள் அரசியற் தத்துவத்தில் மிகவும் பழைமை வாய்ந்தவையாகும். ஆங்கில மொழியிலமைந்த புதிய லெக்சிகன் அகராதியானது மனித உரிமைகள் பற்றி குறிப்பிடுகையில் “நபரின் சீரிய தன்மையின் மீதான அராங்க வன்முறையிலிருந்து சுதந்திரமாக இருப்பதற்கான உரிமை என்கிறது. அத்துடன் உணவு, உறையுள், சுகாதார பராமரிப்பு, கல்வி ஆகிய முக்கிய தேவைகளின் நிறைவுக்கான உரிமை, சிவில் மற்றும் அரசியல் சுதந்திரங்களை அனுபவிப்பதற்கான உரிமை என்பவற்றினையும் மனித உரிமைகள் தொடர்பிலான வரையறையில் குறிப்பிடப்பட்டுள்ளது. (வேலுப்பிள்ளை குணரத்தினம், குணநாயகம் விக்கினேஸ்வரன்(2007))

இவ் மனித உரிமைகள் ஒருவரது தேசம் வாழ்விடம், பால், தேசிய அல்லது இன அடிப்படை, நிறம், மதம், மொழி அல்லது பிற பகுதிகள் எப்படியிருப்பினும் பிறக்கும் போது எல்லா மனித உயிர்களுக்கும் இயல்பாக உள்ள உரிமைகள்தான் மனித உரிமைகள் இவை எவ்வித வேறுபடுத்தலுக்கும் இடமின்றி அனைவருக்கும் பொதுவானவை. அவ்வாறே மனித உரிமைகள் யாவும் ஒன்றிற்கொன்று நெருக்கமானவை ஒன்றையொன்று சார்ந்தவை ஓர் உரிமையை மேம்படுத்துவது பிற உரிமைகளையும் மேம்படச் செய்கிறது. அதேபோல் ஓர் உரிமையை மறுப்பது பிற உரிமையை மறுப்பது பிற உரிமைகளையும் எதிர்மறையாக பாதிக்கிறது. ( ஈர்அயனெநநஎநடழிஅநவெ சநிழ்சவஇ 2000)

மனித உரிமைகள் தொடர்பிலான அணுகுமுறையில் யதார்த்தவாதியான வின்சனைப் பொறுத்தவரையில் மனித உரிமைகள் “ஒவ்வொரு மனிதரும் கொண்டிருக்கும் உரிமைகள்” என்னும் இலகுவான அர்த்தத்தினையே குறிக்கின்றன. மனித உரிமைகளின் உள்ளடக்கங்கள் இந்த அல்லது அந்த சமூகங்களின் உறுப்பினர்களுக்கு என்று மட்டும் இல்லை அது ஒட்டுமொத்த மனித குலத்திற்கு உரித்துடையதாகும் என வின்சன்ட் குறிப்பிடுகிறார். (வேலுப்பிள்ளை குணரத்தினம், குணநாயகம் விக்கினேஸ்வரன்(2007))

மனித உரிமைகள் பற்றிய தாரணமைவாத அணுகுமுறையிலாளரான டொனி “மனித உரிமைகள் உரிமைகளின் விசேட வகுப்பாகும்” அவ்வுரிமைகளை ஒருவர் இலகுவாக கொண்டிருப்பார் எனெனில் ஒருவர் ஒரு மனித இனமாக இருக்கிறார் என அர்த்தம் வழங்கியுள்ளார். மேலும் ரூஸ்வெல்ட் என்பவர் “உரிமையானது சிலரால் உங்களுக்கு வழங்கப்படும் சில விடயங்களல்ல அது எந்த ஒருவராலும் எடுத்துக்கொள்ள முடியாத சில விடயங்களாகும் எனக் கூறுகின்றனர்.

சமகால தேசிய மற்றும் சர்வதேச அரசியல் பரப்பில் முக்கியத்துவப்படுத்தப்படுகின்ற சொல்லாடல்களில் மனித உரிமை முக்கியமானது. சர்வதேச மட்டத்தில் இன்று காணப்படும் நாடுகள் பன்மைத்துவ சமூகங்களை கொண்டதாகவே அதிகம் காணப்படுகின்றன. ஒரு இனமஇ மதம்இ மொழி மற்றும் கலாசாரங்களை பின்பற்றும் மக்கள் குழு மட்டும் நாட்டில் வாழ்வது என்பது ஒரு அரிதான விடயமாகவே உள்ளது. அந்த வகையில் உரிமைகள் தொடர்பான பல பிரச்சினைகள் வெடித்து இவை போராட்டங்கள்இ வன்முறைகள்இ யுத்தங்கள் மற்றும் மன வடுக்களாக மாறியமையை ஆசியஇ ஆபிரிக்கஇ இலத்தின் அமெரிக்க நாடுகளில் காணலாம்.

மனித உரிமைகள் தொடர்பான பிரச்சனைகள் மற்றும் சவால்கள் வரலாற்றின் ஆரம்ப காலம் தொட்டு இன்று வரை நிகழ்ந்து வருகிறது. அந்த வகையில் மனித உரிமைகளை இலங்கையில் நோக்கும் போது இலங்கையானது சிறுபான்மையின மக்கள் வாழும் பன்மைத்துவக் கலாசாரம் கொண்ட ஒரு நாடாகும். இங்கு சிங்களவரஇ தமிழர் முஸ்லிம் மற்றும் பறங்கியர் என நான்கு பிரதான இனங்களை பின்பற்றும் மக்கள் வாழ்கின்றனர்.

காலணித்துவத்திலிருந்து சுதந்திரம் பெற்ற இலங்கையின் பிற்பட்ட அரசியல் வரலாற்றில் பதவிக்கு வந்த அரசாங்கங்களில் கொள்கை மற்றும் நிர்வாகங்களினால் இலங்கை இன மோதல் ஒன்று தோற்றம் பெற்று



மூன்று தசாப்த காலமாக இலங்கை அரசியலில் நிகழ்ந்து வந்துள்ளது. இவ் இன மோதல் இலங்கையில் அரசியல் சமூக பொருளாதார மற்றும் கலாசார ரீதியான பிளவுகளை ஏற்படுத்தி பெரும்பான்மையினர் சிறுபான்மையினர் என்ற பிரிவினைகளை உருவாக்கி மக்கள் மத்தியில் நம்பிக்கையின்மை விரோத உணர்வு என்பற்றை பதிவுசெய்துள்ளது. இவ் இன மோதலால் உருவான உள்நாட்டு யுத்தமானது 2009 ஆம் ஆண்டு முடிவுக்கு வந்தது. உள்நாட்டு யுத்தம் என்பது முடிவுக்கு வந்த போதும் இலங்கையில் வாழும் மக்கள் தமது உரிமைகளை அனுபவிப்பதில் பல பிரச்சினைகளையும் உரிமைகளை பெற்றுக்கொள்வதில் சவால்களையும் எதிர்கொள்கின்றனர்.

காலச்சூழ்நிலைக்கு ஏற்றவாறு தெரிவு செய்திருக்கும் எனது ஆய்வானது “யுத்தத்தின் பிற்பட்ட காலப்பகுதியில் மனித உரிமைகள் தொடர்பில் பிரச்சினைகள் ஆகும்”. யுத்தம் முடிவடைந்ததும் இலங்கையில் காணப்படும் பல முரண்படு சூழ்நிலைகள் ஜனநாயகம் என்ற விடயத்தை பாதிக்கின்றதாகவே உள்ளன. அந்த வகையில் ஒரு ஜனநாயக நாட்டில் மக்களின் மனித உரிமைகள் என்பது அதனைத் தாங்கும் தூணாகவே உள்ளது.

2009ம் ஆண்டு மே மாதம் 18ம் திகதி யுத்தம் முடிவடைந்தது ஆயுதமோதல்கள் முடிவடைந்த பின்னர் மக்களின் சகல உரிமைகளுக்கு அளிக்கும் கௌரவத்திலேயே சமாதனம் நீடித்து நிலைத்து நிற்கமுடியும். இவ்வகையில் இவ் ஆய்வானது யுத்தத்திற்கு பின்னரான இலங்கையில் மனித உரிமைகள் தொடர்பான பிரச்சினைகளை முல்லைத்தீவு மாவட்டத்தை ஆய்வு பிரதேசமாக கொண்டு ஆய்வு செய்யப்படவுள்ளது.

## 2.ஆய்வுப் பிரச்சனை

யுத்தத்திற்கு பின்னரான இலங்கையில் மனித உரிமைகள் தொடர்பான பிரச்சனைகள் எனும் ஆய்வில் ஆய்வுப்பிரச்சினையாக இருக்கும் அம்சத்தை எடுத்து நோக்கும் போது இலங்கையில் மூன்று தசாப்த காலமாக நடைபெற்ற உள் நாட்டு யுத்தம் என்பது முடிவுக்கு வந்த நிலையில் அபிவிருத்தி என்ற வகையில் நாட்டினை கட்டியெழுப்புவதில் பல பிரச்சினைகள் காணப்படுகின்றன. அவற்றுள் மனித உரிமைகள் தொடர்பான பிரச்சினைகளே முக்கிய தாக்கத்தை செலுத்துகின்றன. இறைமை என்பது ஒரு பகுதி மக்களை மட்டும் கொண்டிருக்கவில்லை. மாறாக இறைமை என்பது பல் தேசியங்கள். பல மக்கள் குழுக்கள் என்பவற்றை கொண்டு காணப்பட வேண்டும். அந்த வகையில் ஒரு சிறந்த ஜனநாயக நாட்டில் வாழும் அனைத்து மக்களும் உரிமைகளும் சுதந்திரம் சமத்துவத்துடனும் வாழ நேரிடும்.

மூன்று தசாப்தங்களாக தொடர்ந்த இலங்கை யுத்தம் 2009<sup>ம்</sup> ஆண்டு மே மாதம் 18<sup>ம்</sup> திகதி முடிவடைந்தது. யுத்தம் முடிவடைந்த பின்னர் இலங்கை அரசாங்கத்தால் வடக்கு கிழக்கு பகுதிகளின் மீள்கட்டமைப்பு பணிகள் நடைபெற்றுக்கொண்டிருக்கின்றன. யுத்த மோதலுக்கு பின் இடம்பெறும் கட்டி எழுப்பும் செயற்பாடு சகல இனத்தவர்களுக்கும் பயன் தரும் வகையில் மனித உரிமைகளை அனுபவிக்க கூடிய நீதி நியாயத்துடனான ஐக்கிய சமுதாயம் ஒன்றை உருவாக்குவதாக இருத்தல் வேண்டும். ஆனால் யுத்தத்தால் பாதிக்கப்பட்ட பகுதிகளில் வாழும் மக்களின் மனித உரிமை மீறல்கள் ஒப்பீடளவில் உயர்வாக இருக்கின்றமையை அவதானிக்க கூடியதாக உள்ளது.

அந்த வகையில் எனது ஆய்வு பிரதேசமான முல்லைத்தீவு மாவட்டத்தில் வாழும் மக்கள் மனித உரிமைகள் தொடர்பாக பல பிரச்சினைக்கு முகம் கொடுகின்றனர். அவர்களுடைய சிவில்,,அரசியல் பொருளாதார, சமூக கலாசார உரிமைகள் மறுக்கப்படுவதால் தனது அன்றாட வாழ்க்கையில் எதிர்நீச்சல் போட்டுக்கொண்டிருக்கின்றனர்

முல்லைத்தீவு மாவட்டத்தில் யுத்தத்தினால் இடம்பெயர்ந்தோர் மீள் குடியேற்றம்இ புனரமைப்பு தொடர்பில் பல சிக்கல்களை எதிர் கொள்கின்றனர். மீள் குடியேற்றப்பட்ட மக்கள் தமது வாழ்வாதார தேவைகளை பூர்த்தி செய்வதற்கான தொழில் வாய்ப்புச் சந்தப்பங்கள் மிகவும் குறைவாகவே காணப்படுகின்றது.



மேலும் யுத்தத்தின் காரணமாக பெண்கள், சிறுவர்கள், வயது வந்தவர்கள் மற்றும் அங்கவீனர்கள் அதிகமாக பாதிக்கப்பட்டனர். இவர்கள் யுத்தத்திற்கு பிறகும் பல பிரச்சனைகளுக்கு முகம் கொடுக்கின்றனர். குறிப்பாக யுத்தத்தினால் பெண்களை தலைமையாக கொண்ட குடும்பங்கள் முல்லைத்தீவு மாவட்டத்தில் அதிகமாக உருவாகியது இதனால் ஒரு குடும்பம் தனது அடிப்படை தேவைகளை கூட பூர்த்தி செய்வது பிரச்சனையாக உள்ளது.

மனித உரிமைகள் என்பதில் அரசியல் உரிமைகள் என்பது ஒரு பிரஜை அந்நாட்டு அரசியல் நீரோட்டத்தில் இணைவதற்கு மிகவும் அவசியமானது ஆகும். அரசியல் உரிமைகள் என்பது யுத்தத்திற்கு பிற்பட்ட காலப்பகுதியில் அவற்றினை வென்றெடுப்பதில் பல பிரச்சனைகளும் சவால்களும் எதிர்கொள்கின்றனர்.

பல தசாப்தங்களாக நீடித்த பிரச்சனைகளுக்கு பின்னர் இலங்கை தேசத்தை புனரமைப்பதற்கு இலங்கை மக்கள் அனைவரும் சம அந்தஸ்துடையவனவாக இருக்க வேண்டும். ஆனால் வட மாகாணத்தில் உள்ள முல்லைத்தீவு மாவட்டத்தின் இராணுவ மயமாக்கமஇ சிங்கள பெளத்த கொள்கை செயற்பாடுகள் போன்றன அவர்களுக்கான அரசியல் உரிமைகளை சுதந்திரமாக அனுபவிப்பதிலும் உரிமைகளை பெற்றுக்கொள்வதிலும் பல சவால்களை எதிர்கொள்ள வேண்டியுள்ளது.

முல்லைத்தீவு மாவட்டத்தில் யுத்தத்தின் காரணமாக யுத்தத்தின் பின்னர் ஓட்டுமொத்தமாக ஒழுக்கம் சீரழிந்துள்ளதோடு மனித உரிமைகள் பலமாகப் பாதிக்கப்பட்டுள்ளது. யுத்தத்தின் பின்னர் முல்லைத்தீவு மாவட்டத்தின் மீள்கட்டமைப்பில் அக்கறை செலுத்தும் இலங்கை அரசாங்கம் அங்கு வாழும் மக்களின் மனித உரிமைகள் மீது அக்கறை செலுத்தாமல் இருப்பது மிகப் பெரிய பிரச்சனையாக உள்ளது.

### 3.ஆய்வின் நோக்கம்

எந்த ஒரு ஆய்வை எடுத்துக் கொண்டாலும் அவ் ஆய்வு ஒவ்வொன்றும் குறிப்பிட்ட நோக்கத்தின் அடிப்படையிலேயே மேற்கொள்ளப்படுகின்றது இவ் ஆய்வின் நோக்கங்களாக.

1. முல்லைத்தீவு மக்கள் மனித உரிமைகளை அனுபவிப்பதில் எத்தகைய பிரச்சனைக்கு முகம் கொடுக்கின்றனர் என்பதினை இனங்காணுதல்
2. முல்லைத்தீவு மக்களின் மனித உரிமைகள் மீறப்படும் போது எத்தகைய பாதுகாப்பு நடவடிக்கைகள் எடுக்கப்பட வேண்டும் என்பதினை இனங்காணுதல்.
3. இன்றைய காலப்பகுதியில் முல்லைத்தீவு மக்கள் எத்தகைய மனித உரிமைகளை முக்கியமானதாக கருதுகின்றனர் என இனங்காணுதல்.
4. முல்லைத்தீவு மக்களின் மனித உரிமைகளை பாதுகாப்பதில் அரசு மற்றும் அரசு சாரா நிறுவனங்களின் வகிபாகம் எவ்வாறு உள்ளது என இனங்காணுதல்

### 4.ஆய்வின் முக்கியத்துவம்

ஒவ்வொரு மனிதனிற்கும் ஒவ்வொரு இனத்திற்கும் ஒவ்வொரு மதத்திற்கும் அதனதன் தனித்துவத்தில் இருந்தே கௌரவம் உருவாகின்றது. அந்த வகையில் இலங்கை பல்லின மக்களின் கலாச்சாரத்தை பின்பற்றுகின்ற ரீதியில் அனைத்து மக்களும் தமது அரசியல் சிவில் பொருளாதார சமூக கலாசார உரிமைகளை பெற்று வாழ்வதன் மூலம் மட்டுமே சமத்துவம் என்பதனை அடைய முடியும். யுத்தத்திற்கு பிற்பட்ட காலப்பகுதியில் மனித உரிமைகள் தொடர்பில் ஏற்படும் பிரச்சனைகளை முல்லைத்தீவு மாவட்டத்தினை களமாக கொண்டு நோக்க போர் அல்லது யுத்தம் என்பது மிகவும் கொடுமையானதாகும். இலங்கையில் நடைபெற்ற உள்நாட்டு யுத்தம் முடிவுக்கு வந்தாலும் யுத்தத்தின் பின்னரும் மக்களின் மனித உரிமை என்பது பிரச்சனையாக உள்ளது.

யுத்தம் முடிவுக்கு வந்ததே ஒழிய இவ் யுத்தத்திற்கு அடிப்படைத்தளமாகவிருந்த மக்களின் கோரிக்கைகள் மற்றும் அபிலாசைகள் இன்றும் பூர்த்தி செய்யப்படாமலேயே காணப்படுகின்றன. போர் ஒன்று ஓய்வடைந்த



பின்னர் உயிரிழப்புக்கள் குறைவடைந்துள்ளன என்ற முன்னேற்றத்தை தவிர்ந்து வேறு ஒன்றையும் பெரிதாக சொல்வதற்கில்லை. போருக்கு பின்னரான சூழலில் குறிப்பாக வாழ்ந்தால் போதும் என்ற மனநிலைக்கு மக்கள் தள்ளப்பட்டுள்ளனர். அத்தகைய மக்கள் தமது நாளந்த வாழ்க்கையை கொண்டு செல்வதற்கு மனித உரிமைகள் என்பது முக்கியமான ஒன்றாகும். உதாரணமாக பேச்சு உரிமை என்ற ஒன்று இருந்தால் தான் மக்கள் தமக்கு தேவையான வசதிகளை கேட்டுப் பெற்றுக்கொள்ள முடியும். இவ்வகையில் இவ் ஆய்வு முக்கியத்துவம் பெறுகின்றது.

மனித உரிமைகள் யாவருக்கும் உரியவை என்ற அடிப்படையில் முல்லைத்தீவு மக்களுக்கும் மனித உரிமைகளை அனுபவிப்பதில் முழுமையான சுதந்திரம் உள்ளது. ஆனால் அங்கு வாழும் மக்கள் மனித உரிமைகளை அனுபவிப்பதில் பல பிரச்சனைகளை எதிர்நோக்குகின்றனர். அதாவது யுத்தத்திற்குப்பிற்பட்ட காலப்பகுதியில் மக்கள் நிர்வாக ரீதியான பிரச்சினைகள் அரசியல் ரீதியான பிரச்சினைகள் பாதுகாப்பு தொடர்பான பிரச்சினைகள் சமூக பொருளாதார ரீதியான பிரச்சினைகள் தொடர்பான பட்டியல் நீறு சென்று கொண்டிருக்கின்றது ஆகவே இவ் ஆய்வானது முல்லைத்தீவு மக்கள் மனித உரிமைகளை அனுபவிப்பதில் உள்ள பிரச்சனைகளை இனங்காண்பது தொடர்பாக முக்கியத்துவம் பெறுகின்றது.

யுத்தத்திற்கு பின்னர் இலங்கை அரசாங்கம் முல்லைத்தீவு மாவட்டத்தில் பல அபிவிருத்தி நடவடிக்கைகளை மேற்கொண்டு வருகின்றது. அவ் அபிவிருத்தி நடவடிக்கைகளுக்கு கொடுக்கப்படுகின்ற முக்கியத்துவத்தினைப் போல அங்கு வாழும் மக்களின் மனித உரிமைகளுக்கும் அவ் முக்கியத்துவத்தினை செலுத்தி மனித உரிமைகளை அனுபவிக்கும் சூழ்நிலைகளையும் கட்டியெழுப்ப வேண்டும் என்ற வகையில் இவ் ஆய்வு முக்கியத்துவம் பெறுகின்றது.

முல்லைத்தீவு மக்களை பிரதிநிதித்துவப்படுத்தும் பிரதிநிதிகள் மக்களுக்கு உடனடியாக தேவைப்படும் மனித உரிமைகள் தொடர்பாக கவனம் செலுத்தாமல், யுத்த காலத்தில் இடம் பெற்ற மனித உரிமைகள் மீறல்கள் தொடர்பாகவும், அரசியல் தீர்வு தொடர்பாகவும் கவனம் செலுத்துகின்றனர். இறந்த மக்களுக்கு நியாயம் கிடைக்க வேண்டும் என்று போராடும் பிரதிநிதிகள் இன்று உயிருடன் வாழும் மக்களின் மனித உரிமைகள் தொடர்பாக எவ்வளவு தூரம் அவர்களுடைய வாகிபாகம் காணப்படுகின்றது. என்பது தொடர்பாக கவனம் செலுத்தி முல்லைத்தீவு மக்கள் தமது மனித உரிமைகளை அனுபவிக்க கூடிய சூழ்நிலையை உருவாக்குதல் தொடர்பாக இவ்வாய்வு முக்கியத்துவம் பெறுகின்றது.

நல்லிணக்கம், நிர்ந்தர சமாதானம் மற்றும் பாதுகாப்பினை உறுதிப்படுத்துவதற்காக உதவும் பிரதான காரணிகளாக மனித உரிமையை மேம்படுத்தல் மற்றும் பாதுகாக்கும் பணி காணப்படுகிறது ஆகவே இவ் பணியை வெற்றிகரமாக மேற்கொள்வதற்கு உதவும் வகையில் இவ் ஆய்வு முக்கியத்துவம் பெற்று காணப்படுகிறது

### 5.ஆய்வின் கருதுகோள்

யுத்தத்திற்கு பின்னரான இலங்கையில் மனித உரிமைகள் தொடர்பான பிரச்சனைகள் என்னும் ஆய்வினை முல்லைத்தீவு மாவட்டத்தினை களமாக கொண்டு மேற்கொள்ளும் ஆய்வில் பின்வரும் கருதுகோள்களை அடிப்படையாக கொண்டு மேற்கொள்ள உள்ளேன்.

- இலங்கையில் யுத்தம் முடிவடைந்து 10 வருடங்கள் கழிந்த போதும் முல்லைத்தீவு மக்கள் மனித உரிமைகள் தொடர்பாக பல பிரச்சனைகளுக்கு முகம் கொடுக்கின்றனர்.
- முல்லைத்தீவு மக்கள் மனித உரிமைகள் தொடர்பாக பல பிரச்சனைகளுக்கு முகம் கொடுப்பதற்கு அரசு மற்றும் அரசு சாரா நிறுவனங்களின் பொறுப்பு அற்ற தன்மையே காரணமாக உள்ளது.
- முல்லைத்தீவு மக்கள் மனித உரிமைகள் தொடர்பாக பல பிரச்சனைகளுக்கு முகம் கொடுப்பதற்கும் மனித உரிமைகளை பெறமுடியாது இருப்பதற்கும் அவர்களிடம் காணப்படும் மனித உரிமைகள் தொடர்பான விழிப்புணர்வு இன்மையே தடையாக உள்ளது.



## 6.ஆய்வு முறையியல்

ஆய்வு ஒன்றை சிறப்பான முறையில் மேற்கொள்வதற்கு ஆய்வு முறையியல் அவசியமாகின்றது. மேலும் இவ்வாய்விற்கு பண்பு ரீதியான ஆய்வியல் பயன்படுத்தப்படவுள்ளது. இவ்வாய்வினை மேற்கொள்வதற்கு தேவையான மூலாதாரங்களைத் திரட்டுவதற்காக முதல் நிலைத்தரவுகள், இரண்டாம் நிலைத்தரவுகள் பயன்படுத்தப்பட்டது

முதல்நிலை தரவுகளை பெறுவதற்கு முல்லைத்தீவு மாவட்டத்தில் உள்ள மக்களிடம் மனித உரிமைகள் தொடர்பாக அவர்கள் எதிர்நோக்கும் பிரச்சனைகளை வினாக்கொத்து, நேர்காணல், குழுக்கலந்துரையாடல் மூலம் பெறப்பட்டது.

## 7.ஆய்வு எல்லைபிரதேசம்

மனித உரிமைகள் தொடர்பாக இலங்கை முழுவதும் ஆய்வு செய்வது கடினம் என்பதால் முல்லைத்தீவு மாவட்டம் ஆய்வு செய்யப்பட்டது..யுத்தத்தினால் அதிகமாக பாதிக்கப்பட்ட பகுதியாக இவ் மாவட்டம் காணப்படுகிறது. திருகோணமலை, வவுனியா மற்றும் மன்னாரின் ஒரு பகுதியினை தெற்கு எல்லையாகவும் மன்னார் மாவட்டத்தினை மேற்கு எல்லையாகவும் கடல் பிரதேசத்தினையும் கிழக்கு எல்லையாகவும் கொண்டுள்ளது. 2516.9 சதுர கிலோ மீற்றரை நிலப்பகுதியாக கொண்டுள்ளது. மொத்த நாட்டின் நிலப்பரப்பில் முல்லைத்தீவு மாவட்டத்தின் நிலப்பரப்பு 3.8 வீதம் ஆகும்

நிர்வாக ரீதியாக முல்லைத்தீவு மாவட்டம் வன்னி தேர்தல் தொகுதியின் ஒரு மாவட்டமாக உள்வாங்கப்படுகின்றது. இவ் மாவட்டம் 6 நிர்வாக பிரிவுகளையும் 136 கிராம சேவை பிரிவுகளையும் 632 கிராமங்களையும் 4 பிரதேச சபைகளையும் 6 உப பிரதேச செயலகங்களையும் கொண்டு இவ் மாவட்டம் காணப்படுகின்றது.

முல்லைத்தீவுமாவட்டம் ஆனது புதுக்குடியிருப்பு, கரைத்துறைபற்று, ஒட்டிச்சட்டான், துணுக்காய், மாந்தை கிழக்கு, மணலாறு என்று ஆறு பிரதேச செயலகங்களை கொண்டது. 1981 ம் ஆண்டின் குடிசன மதிப்பீட்டின் படி 77,515 சனத்தொகையை இம் மாவட்டம் கொண்டிருந்தது. 2011 ம் ஆண்டில் இம் மாவட்டத்தின் சனத்தொகையாக 91,947 ஆகும். இவ் சனத்தொகை மொத்த நாட்டின் சனத்தொகையில் 0.4 வீதம் ஆகும். மீள்குடியெற்றத்துக்கு பின்னரான இம் மாவட்டத்தின் சனத்தொகை (31-12-2013) 12,7892 ஆகும்..

இவ் முல்லைத்தீவு மாவட்டத்தின் பொருளாதாரம் ஆனது விவசாயம் மற்றும் மீன்பிடியில் தங்கியுள்ளது. பொருளாதார செயற்பாட்டுக்கு கால்நடை வளர்ப்பும், காட்டுவளமும் பிரதான துணையாக காணப்படுகிறது 60 வீதமான விவசாயிகள் விவசாயத்தையே நம்பியுள்ளனர் இம் மாவட்டம் 70 கிலோ மீற்றர் கடற்கரை வலயத்தையும் மதளன், நந்திக்கடல், நாய்யாறு, கொக்குளாய் என்னும் கடலோரிகளையும் கொண்டுள்ளது. இதனால் இப் பிரதேசம் மீன்பிடி அபிவிருத்திக்கு பொருத்தமான பகுதியாக உள்ளது

இலங்கைத் தீவின் வடமுனைவிலுள்ள முல்லைத்தீவு உள்நாட்டுப் போரால் அதிகம் பாதிக்கப்பட்ட மாவட்டங்களில் ஒன்றாகும். குறிப்பாக சுதந்திரத்திற்கு பிற்பட்ட காலப்பகுதியில் அரசியல்இ பொருளாதார உரிமைகள் தொடர்பில் பல பிரச்சனைகளை எதிர் நோக்கிய வண்ணமே இம்மாவட்டம் காணப்படுகின்றது. யுத்தத்திற்கு பிற்பட்ட காலப்பகுதியில் கூட அரசியல், சிவில் பொருளாதார, சமூக கலாசார உரிமைகளை பெற்றெடுப்பதில் பாரிய பிரச்சனைகளை இன்றும் எதிர்நோக்கிய வண்ணமே உள்ளதால் அம்மாவட்டத்தை எனது ஆய்வுக்களமாக தெரிவு செய்துள்ளேன்.

## 8.இலக்கிய மீளாய்வு



ஒரு ஆய்வை திருப்திகரமாக மேற்கொள்ள வேண்டுமாயின் இலக்கிய மீளாய்வு மிகவும் முக்கியமானது ஆகும்.அந்த வகையில்

னுயசசநெ.த.மு லலசநெ (2004)” ற்ரஅயடு சுபாவள: யுடு வைவசமுனரஉவழை” இன் நூலில் மனித உரிமை என்றால் என்ன என்று பற்றியும் மனித உரிமைகள் கோட்பாடு குறித்த சுருக்கமான வரலாற்றினையும் சமகால உலகில் மனித உரிமைகள் பற்றிய சிந்தனைகளையும் அரசியல் ரீதியான மனித உரிமையின் வரலாற்றினையும் மனித உரிமையின் உலகளாவிய தன்மை பற்றியும் மேலும் பயங்கரவாதம், இனப்படுக்கொலை போன்ற முக்கிய எண்ணக்கருக்களுடன் மனித உரிமையை தொடர்புபடுத்தி அறியக்கூடியதாக உள்ளது.

ருவைநன யேவழைளெ னுநஎநடழிஅநவெ ிசமுபசயஅஅந(2000)” ற்ரஅயடு னநஎநடழிஅநவெ சநிழசவ” இல் மனித அபிவிருத்திக்கும் மனித உரிமைக்கும் இடையிலான தொடர்பினையும் மற்றும் ஜனநாய ஆட்சிக்கு மனித உரிமையின் அவசியத்தையும் மனித உரிமையின் மேன்மைக்கு எத்தகைய நவடிக்கைகளை மேற்கொள்ள வேண்டும் என்பதினை அறியக்கூடியதாக உள்ளது.

எசைபடெயை ய.டநயசல ரு ளரசலைய றைஉமசநஅயளபொந(1995)” யுடு வைவசமுனரஉவழசல புரணந வழ றரஅயடு சபாவள டயற யனெ றரஅயடுவையசயை டயற” என்னும் நூலில் மனித உரிமைகள் சட்டம் மற்றும் மனிதாபிமானச் சட்டம் என்றால் என்ன என்பது பற்றியும் சர்வதேச மனித உரிமைகள் சட்டத்தின் வளர்ச்சி பற்றியும் மேலும் ஐ.நா சபையும் மனித உரிமைகள் சட்டமும் பற்றியும் குறிப்பிடப்பட்டுள்ளது.

அமீர்தீன் .வி(2003)”மனித உரிமைகள் ஓர் அறிமுகம்” இன் நூலில் மனித உரிமைகள் பற்றியும், மனித உரிமைகளின் வரலாற்று படிநிலையும் சர்வதேச மனித உரிமைகளின் உறுப்புரைகள் பற்றியும், உரிமைகளின் வகைகள் பற்றியும், இலங்கையின் அடிப்படை உரிமைகள் சுதந்திரங்கள் பற்றியும் குறிப்பிடப்பட்டுள்ளது. ஆனால் அக்காலப்பகுதியில் நிலவிய மனித உரிமைகள் பற்றி ஆய்வுசெய்யப்படவில்லை என்பது குறிப்பிடத்தக்கது.

விவேகானந்தன் .வை(2002)”சர்வதேச மனித உரிமைகள் பற்றிய சட்டங்களும் சட்ட அபிவிருத்தியும்” இன் நூலில் இலங்கையில் மனித உரிமைகளின் வளர்ச்சியும் வரலாற்றில் இனத்துவ பண்பியலும் சமூக மாற்றமும் சமூக பொருளாதார அபிவிருத்தி நிலைகள் பற்றிய செயல்களின் வளர்ச்சி பற்றியும் இலங்கையில் மனித உரிமைகளுக்கான சட்ட பிரகடனங்கள்பற்றியும் சர்வதேச மனித உரிமைகளுக்கான சட்டப் பிரகடனங்களும் இனத்துவ மேலாண்மை பிரயோகமும் பற்றியும், சர்வதேச அரசியல் சட்ட மேலாண்மையில் இலங்கை சிறுபான்மையினரின் சுயநிர்ணய உரிமை பற்றியும், 2001ம் ஆண்டில் இலங்கையில் இடம் பெற்ற சில பிரதான நிகழ்வுகள் பற்றியும் குறிப்பிடப்பட்டுள்ளது.

இலங்கை மன்றம் (1992) “மனித உரிமைகளும் இலங்கையின் சமயங்களும்” என்னும் நூலில் சர்வதேச மனித உரிமைகள் பிரகடனத்தில் உள்ள முப்பது உறுப்புரைகளும் நான்கு சமயப் பாரம்பரியங்களுடன் தொடர்புபடுத்தி கூறப்படுகிறது. ஆனால் அவ் மனித உரிமைகளை இலங்கையின் மனித உரிமை நிலையுடன் தொடர்புபடுத்தி கூறப்படவில்லை.

சண்முகலிங்கம் .க “மனித உரிமைகளும் அபிவிருத்தியும்” என்னும் நூலில் மனித வள அபிவிருத்திக்கும் மனித உரிமைக்கும் இடையிலான தொடர்பை அறியக்கூடியதாக உள்ளது.

இலங்கை தேசிய சமாதானப்பேரவை (2010) ”மனித உரிமைகள் அடிப்படைகள் மற்றும் உரிமைகள்” என்னும் நூலில் சர்வதேச மனித உரிமைகள் பிரகடனங்கள் பற்றியும் இலங்கை எத்தகைய பிரகடனங்களில் கைசாத்திட்டுள்ளது என்பது பற்றியும் இலங்கையின் மனித உரிமைகள் தொடர்பான தேசிய பொறிமுறைகளை பற்றியும் அறியக்கூடியதாக உள்ளது



வேலுப்பிள்ளை குணரத்தினம் குணநாயகம் விக்கினேஸ்வரன்(2007) “மனிதஉரிமைகளும் கோட்பாடுகளும் வியாபகமும்” இன் நூலில் மனித உரிமைகள் பற்றிய அறிமுகம் வரலாற்று பரிணாமம் கோட்பாடு ரீதியான நோக்கு மனித உரிமைகளின் தன்மைகள் வகைகள் அணுகுமுறைகள் பற்றியும் மனித உரிமைகள் பற்றிய சமகால விமர்சனங்கள் பற்றியும் குறிப்பிடப்பட்டுள்ளது. ஆனால் யுத்தத்திற்கு பின்னர் இலங்கையின் மனித உரிமைகள் நிலை பற்றி ஆய்வு செய்யப்படவில்லை.

சட்டத்துக்கும் சமூகத்துக்குமான அறநிலையம் (1993) “இலங்கை மனித உரிமைகள் நிலை” என்ற நூலில் இலங்கையின் மனித உரிமைகள் நிலை தொடர்பாக விரிவாக ஆய்வு செய்துள்ளனர். இவ் அறநிலையத்தால் ஒவ்வொரு வருடமும் இலங்கையின் மனித உரிமை நிலை பற்றி ஆய்வு செய்யப்படுகின்றது. ஆனால் இவ் அறநிலையம் முல்லைத்தீவு பிரதேசத்தை மட்டும் என கொண்டு இதுவரையும் ஆய்வு செய்யவில்லை.

மனித உரிமை ஆணைக்குழுவின் வருடாந்த ஆண்டறிக்கையில் 2011 ஆம் ஆண்டில் மனித உரிமைகளின் நிலை என்ற தலைப்பில் யுத்தத்திற்கு பின்னரான மனித உரிமைகளின் நிலை பற்றி நாடளாவிய ரீதியில் பார்க்கப்பட்டதே தவிர முல்லைத்தீவு பிரதேசத்தை மட்டும் என பார்க்கப்படவில்லை.

மேற்படி நூல்களை ஆராய்மிடத்து, அவ் இலக்கியங்களில் இவ் ஆய்வுக்கான இடைவெளி காணப்படுவதை மிகத் தெளிவாக அவதானிக்கக் கூடியதாக இருந்தது. அதாவது மேற்படி நூல்களானது இலங்கையின் மனித உரிமை நிலை பற்றி இலங்கை முழுவதாகவும் ஆய்வுக்கு உட்படுத்தியுள்ளது ஆனால் யுத்தத்திற்கு பின்னரான காலப்பகுதியில் முல்லைத்தீவு மாவட்டத்தின் மனித உரிமைகள் பற்றி ஆய்வுசெய்யப்படவில்லை. இதுவரைக்கும் முல்லைத்தீவு மாவட்டத்தின் மக்களின் மனித உரிமைகள் தொடர்பாக அறிக்கைகளே வெளியிடப்பட்டுள்ளதே தவிர ஆய்வுகள் எதுவும் மேற்கொள்ளப்படவில்லை ஆகவே இவ் ஆய்வானது இக்குறைகளை நிவர்த்தி செய்யும் என நம்புகிறேன்.

## 9.பகுப்பாய்வும் முடிவுரையும் மற்றும் பரிந்துரைகளும்

### 9.1 பகுப்பாய்வு

- யுத்தத்திற்கு பின்னரான அபிவிருத்தியும் சமூக பொருளாதார அரசியல் மாற்றங்களும்.

யுத்தம் 2009 இல் முடிவடைந்ததிலிருந்து ஒரு நவீன பொருளாதார மற்றும் கைத்தொழில் மையமாக நாட்டை முழுமையாக உருமாற்றுவதற்கு வேண்டி அதன் பத்து வருட அபிவிருத்தி இலட்சியக் கட்டமைப்புடன் இணைந்ததாக சமூக பொருளாதார இடவமைப்பியலை மீள்வடிவமைப்பதற்கு இலங்கை முனைப்போடு நாடியது. “ஆசியாவின் அதிசயம்” என்னும் இலங்கையின் இந்தத் தொலைநோக்கு பாரிய உட்கட்டுமானங்களை மையப்படுத்திய பெரும் அபிவிருத்தி செயல்திட்டங்களின் வடிவமைத்தல் மற்றும் அமுல்படுத்தல் என்பவற்றைக் கண்டது. இதற்கமைய யுத்தத்தினால் பாதிக்கப்பட்ட வடக்குகிழக்கு பகுதிகளில் “வடக்கின் வசந்தம்”, “கிழக்கின் உதயம்” என்ற பெயரில் அபிவிருத்தி பணிகள் ஆரம்பமாகியது.(சட்டத்திற்கும் சமூகத்திற்குமான அறநிலையம்,2013)

மனித உரிமைகளை ஊக்குவித்தல் மற்றும் பாதுகாத்தலுக்கான ஒரு தேசிய திட்டம் 2011 செப்டெம்பரில் அமைச்சரவையால் அங்கீகரிக்கப்பட்டது. தற்போதுள்ள கொள்கைகள் சட்டங்கள், செயற்பாடுகளை கண்காணித்து அமுல்படுத்துவதற்கான ஒரு சட்டக வடிவமைப்பை இந்த செயற்திட்டம் வழங்குவதுடன் மனித உரிமைகள் குறித்த சிறந்த புரிந்துணர்வையும், மரியாதையையும் வளர்ப்பதற்கும் இது உதவுகிறது. இது பின்வரும் எட்டு விடயங்களையும் கவனிக்கிறது அவையாவன-

1. சிவில் மற்றும் அரசியல் உரிமைகள்
2. பொருளாதார, சமூக மற்றும் கலாசார உரிமைகள்
3. சிறுவர் உரிமைகள்





4. புலம்பெயர் தொழிலாளர் உரிமைகள்
5. சித்திரவதையைத் தடுத்தல்
6. பெண்கள் உரிமைகள்
7. உள்நாட்டில் இடம்பெயர்ந்தோர் உரிமைகள்
8. தொழிலாளர் உரிமைகள்

இதன் அமுல்படுத்தலை மேற்பார்வை செய்வதற்காக ஒரு அமைச்சரவை உபகுழு நியமிக்கப்பட்டது. செயற்பாட்டு மட்டத்தில் மனித உரிமைகள் அமைச்சு அமுல்படுத்தலுக்கு பொறுப்பாக இருக்கும் நிறுவனங்களின் சிரேஷ்ட அதிகாரிகள் அமைப்பிற்கு தலைமைதாங்குகின்றார்கள்.(இலங்கை மனித உரிமைகள் ஆணைக்குழு,2012)

இவ்வகையில் முல்லைத்தீவு மாவட்டத்தை எடுத்துக்கொண்டால் யுத்தத்தினால் முல்லைத்தீவு மாவட்டம் அடையாளம் தெரியாமல் அனைத்து சொத்துகளும், வீதிகளும் தரைமட்டமாக்கப்பட்டதுடன் யுத்தத்தின் நிமித்தம் முல்லைத்தீவு மாவட்ட மக்கள் இடம்பெயர்ந்து முகாம்களிலும் நண்பர்கள், உறவினர்கள் வீட்டில் தஞ்சம் புகுந்தனர். பல்வேறு கட்ட செயற்பாடுகளின் பின்னர் இன்று முல்லைத்தீவு மாவட்டத்தில் இருந்து இடம்பெயர்ந்த மக்கள் மீள்குடியேற்றப்பட்டனர்.

மீள்குடியமர்த்தப்பட்டவர்கள் தமது வாழ்க்கையை கட்டியெழுப்பும் செயன்முறையில் கீழ் உட்கட்டமைப்பு தேவைகள், மருத்துவம், கல்வி, மின்சார வசதிகள் மற்றும் வாழ்வாதார ஆதரவுடன் தொடர்புபட்டவகையில் வேலைவாய்ப்பு, கடன்திட்டம், தொழில்முயற்சி அபிவிருத்தி சேவைகள், சுயவேலைவாய்ப்பு பெற்றுக்கொள்ளுவதற்கான நிறுவன அமைப்புகள் என்ற வகையில் அபிவிருத்தி திட்டங்கள் முல்லைத்தீவில் ஆரம்பிக்கப்பட்டது.

அரசு மற்றும் நன்கொடையாளர் உதவியுடன் வடக்கு கிழக்கு வீடமைப்பு மீள்நிர்மாண நிகழ்ச்சித்திட்டத்தினாலும் அரசு சாராத சர்வதேச மற்றும் உள்ளூர் நிறுவனங்களினாலும், இந்திய அரசாங்கத்தின் வீடமைப்பு திட்டத்தின் கீழும் வீடுகள் புதிதாக அமைக்கப்பட்டுக்கொடுத்ததுடன் பழுதடைந்த வீடுகள் திருத்தியமைக்கப்படும் உள்ளன.

முல்லைத்தீவு மாவட்டத்தின் உட்கட்டமைப்பு வசதிகளை, வீடுகள், வீதிகள், பாலங்கள், பாடசாலைகள், வைத்தியசாலைகள், நீர்பாசனத்திட்டங்கள் என்பனவற்றின் விருத்தியில் பல படிநிலைகள் எடுக்கப்பட்டது. யுத்தத்தினால் பாதிக்கப்பட்ட வைத்தியசாலைகள், பாடசாலைகள் திருத்தப்பட்டதுடன் புதிய நோயாளர் பிரிவுகளும் வகுப்பறைகளும் அமைக்கப்பட்டன. கிராமங்களில் உள்ள அநேகமான பாலங்கள் திருத்தப்பட்டுள்ளதுடன் வீதிகள் காப்பெற்ற தரத்திற்கு மாற்றப்பட்டுள்ளது. முக்கியமாக முல்லைத்தீவு மாவட்டத்தில் விடுதலைப்புலிகளால் பயன்படுத்தப்பட்ட விமான ஓடுபாதை பொதுமக்களின் பயன்பாட்டிற்காக விடப்படும் என அரசினால் கூறப்பட்டாலும் இன்னும் இராணுவத்தின் கட்டுப்பாட்டுக்குள் தான் உள்ளது.

யுத்தத்தினால் பாதிக்கப்பட்ட முல்லைத்தீவு மாவட்டத்தில் இயல்புநிலையை கொண்டுவருவதற்கும் மீள் ஜனநாயகப்படுத்தலுக்கும் நாளந்த மக்களின் வாழ்வு தொடர்பான விடயங்களை பொதுமக்கள் நிர்வாகத்திற்குள் மீள்திட்டத்திற்கு இணங்க முல்லைத்தீவு மாவட்ட கச்சேரி பிரதேச செயலகங்கள் பாரிய நிதியின் கீழ் அமைக்கப்பட்டதுடன் மக்கள் இலகுவில் அணுகக்கூடிய வகையில் மக்கள் மயப்படுத்தப்பட்டுள்ளது.

யுத்தத்திற்கு பின்னரான முல்லைத்தீவு மாவட்டத்தின் அரசியல் மாற்றங்கள் என்று நோக்கும் போது வடமாகணசபை தேர்தல் நடத்தப்பட்டது முல்லைத்தீவு மாவட்டத்தில் இருந்து 5 மாகணசபை உறுப்பினர்கள் தெரிவு செய்யப்பட்டனர். பெரும்பாலான உள்ளூராட்சி தேர்தல்களும் நடத்தப்பட்டது.

#### 4.2 யுத்தத்திற்கு பின்னரான மனித உரிமை நிலை

ஏறத்தாழ 30 ஆண்டுகளாக நிகழ்ந்த ஆயுதப்போரை தொடர்ந்து விடுதலைப் புலிகளை இராணுவ ரீதியாகத் தோற்கடித்தமை, ஆயுதபோர் ஒன்று முடிந்தது என்ற எண்ணத்தை குடிமக்கள் இடையே ஒரு நிம்மதியான மனநிலையை உருவாக்கி உள்ளது ஆனால் விடுதலைப்புலிகளைப் தோற்கடிப்பதற்கான தனது திட்டங்களின்



பகுதியாக அரசு அறிமுகப்படுத்திய பல நடவடிக்கைகள் இன்றும் தொடர்வது கவலைக்குரிய விடயமாகும். வடக்கு மற்றும் கிழக்கில் வாழ்ந்துக்கொண்டிருக்கின்ற மக்கள் இலங்கையின் குடிமக்களாகத் தங்களது வாழ்வை நடத்தவும், நடத்துவதற்கான சூழலுக்குப் பெரும் தடையாகவும் அவர்களது மனித உரிமைகள் மீது விதிக்கப்பட்ட தடையாகவும் அவை இருக்கின்றன. குறிப்பாக அவசரகால நிலை விதிகள், பயங்கரவாத தடை சட்டம், உயர் பாதுகாப்பு வலயங்கள், வடக்கு மற்றும் கிழக்கில் பெரும் அளவில் இராணுவ வலயங்கள் இருப்பது, தனியார் நிறுவனங்கள் இராணுவத்தினால் கட்டுப்படுத்துவது மற்றும் தமிழ் இராணுவ ஒட்டுக்குழுக்களை பயன்படுத்துவது போன்ற பல விடயங்கள் யுத்தத்திற்கு பின்னரும் மக்களின் மனித உரிமைகளை கேள்வி குறியாக்கியுள்ளது. இதன் அடிப்படையில் யுத்தத்திற்கு பின்னரான மனித உரிமை நிலையினை முல்லைத்தீவு மாவட்டத்துடன் ஒப்பீட்டு நோக்குவோம்.

- **சிவில் மற்றும் அரசியல் உரிமை**

தனிமனிதனின் முழுமைக்கான மதிப்பளிப்பது தொடர்புடைய உரிமைகளுக்குப் பொருத்தமான பல சர்வதேச மனித உரிமைகள் உடன்படிக்கைகளில் இலங்கை கைசாத்திட்டுள்ளது அத்துடன் இதன் விளைவாக அவ்வுடன்படிக்கைகளின் ஏற்பாடுகளுக்கு அமைவாகத் தேசிய சட்டங்களையும் கொண்டுவருவதற்கான தனது கடப்பாட்டையும் பொறுப்பேற்றுக் கொண்டுள்ளது.

இலங்கையின் ஆயுதப்போரின் பின்னணி காரணங்களை சுருக்கமாக கூறுவது என்றால் உரிமைகள் மறுக்கப்பட்டமையே ஆயுதப்போருக்கான காரணமாகும். இன்றும் யுத்தம் முடிவடைந்தும் மக்களின் அரசியல் மற்றும் சிவில் உரிமைகள் மறுக்கப்படுகின்றமையும் பாரபட்சம் காட்டப்படுகின்றமையும் ஆயுதப்போர் ஒன்று முடிவடைந்தும் கூட ஓர் இயல்பு நிலையை தோற்றுவிக்க முடியாமல் உள்ளது.

- **அச்சம் இன்றி வாழும் உரிமை**

யுத்தம் முடிவடைந்தும் முல்லைத்தீவு மாவட்ட மக்கள் தமது நாளந்த வாழ்க்கையை அச்சத்துடன் கடத்தக்கூடிய சூழ்நிலையே தொடர்ந்து காணப்படுகிறது. குறிப்பாக முல்லைத்தீவு மாவட்டத்தில் வாழும் வயது வந்த இளைஞர்களும், பெண்களும், சிறுவர்களும் பாதுகாப்பற்ற அச்ச சூழ்நிலையில் வாழ்ந்து கொண்டிருக்கின்றனர். யுத்தம் முடிவடைந்தும் ஒருவருட்காலத்திற்கு மேல் நடைமுறையில் இருந்த அவசரகால சட்டமும் இன்று நடைமுறையில் இருக்கின்ற பயங்கரவாத தடை சட்டமும் முல்லைத்தீவு மாவட்ட மக்களை பாதுகாப்பற்ற அச்சத்துடன் செயற்படுகின்ற சூழ்நிலையையே உருவாக்கியுள்ளது.

யுத்தம் முடிவடைந்தும் இதுவரைக்கும் முல்லைத்தீவு மாவட்டத்தில் இராணுவத்தின் எண்ணிக்கை அதிகமாக காணப்படுவதுடன். பொதுமக்கள் அதிகமாக காணப்படும் பொது இடங்களில் இராணுவத்தின் நடமாட்டம் அதிகமாக காணப்படுவதுடன் தனிநபராக சைக்கிளிலும் குழுவாக ரக் ரக வாகனங்களில் இராணுவத்தினரின் நடமாட்டத்தை முல்லைத்தீவு மாவட்டத்தின் அதிகமான பிரதேசங்களில் அவதானிக்க கூடியதாக இருந்தது. குறிப்பாக கொக்கிளாய் பிரதேசத்தில் பாரிய நிலப்பரப்புடன் கூடிய பெரிய பெரிய இராணுவ முகாம்களை கொக்கிளாய் பிரதேசத்தில் அவதானிக்க கூடியதாக இருந்தது.

முல்லைத்தீவு மக்கள் ஏனைய மக்களுடன் சகஜமாக கதைக்ககூட அச்சப்படுகின்ற தன்மையே காணப்படுகின்றது. யுத்தம் முடிவடைந்த பிறகு முல்லைத்தீவு மாவட்டத்தில் நடைப்பெற்ற அபிவிருத்தி வேலைகளுக்காக உள்ளூர் மக்களை பயன்படுத்துவதற்கு பதிலாக வெளிமாவட்டங்களில் இருந்தே வேலையாட்கள் கொண்டுவரப்பட்டனர். இவர்களுள் இரகசிய புலனாய்வினர்கள் காணப்பட்டனர். இன்று முன்னாள் போராளிகளும் இரகசிய புலன் ஆய்வினராக செயற்படுகின்றமையால் மக்கள் அச்சம் இன்றி சதாரணமான வாழ்க்கையை வாழ்வது கடினமாக உள்ளது.

யுத்தம் முடிவடைந்தால் படையில் இராணுவத்தினரை புதிதாக சோத்துக் கொள்ளும் எண்ணிக்கையை குறைப்பது என்பது மக்களிடம் உள்ள அச்ச உணர்வை குறைப்பதற்காக அரசினால் எடுக்கப்படும் முக்கிய கடப்பாடு ஆகும். ஆனால் இலங்கை அரசு யுத்தத்திற்கு பிறகும் இராணுவத்திற்கு புதிதாக ஆட்களை சேர்க்கும்



செயற்பாட்டை மேற்கொண்டது. குறிப்பாக தமிழ் இளைஞர்கள் இராணுவத்திற்குள் உள்ளீர்க்கப்பட்டனர் அதிலும் முல்லைத்தீவு மாவட்டத்தில் தெரிவு செய்யப்பட்ட இளைஞர்கள் நான்கரை மாத பயிற்சிகளுக்கு பின்னர் தேசிய இராணுவத்தில் இணைந்தனர்.

இவ்வாறு முல்லைத்தீவு மாவட்ட மக்களின் அச்சம் இன்றி வாழும் உரிமை மறுக்கப்பட்டு மக்கள் தமது அன்றாட வாழ்க்கையை அச்சத்துடன் வாழ கூடிய சூழ்நிலையே அதிகமாக காணமுடிகிறது.

- **கருத்து வெளிப்படுத்தும் உரிமை**

ஐக்கிய நாடுகளின் சர்வதேச மனித உரிமைபிரகடனம், சிவில், அரசியல் உரிமைகள் பற்றிய சர்வதேச உடன்படிக்கைகள் இலங்கையின் அரசியல் அமைப்பு என்பவை கருத்து வெளிப்படுத்தும் உரிமையை உள்ளடக்கி காணப்படுகின்றது. ஆனால் இலங்கையின் அரசியல் அமைப்பு சில கட்டுப்பாடுகளை கொண்டு காணப்படுகின்றது.

முல்லைத்தீவு மாவட்ட மக்களை எடுத்துக்கொண்டால் அங்கு வாழும் மக்களில் பெரும்பாலான மக்கள் தமது கருத்துகளை வெளிப்படுத்த பயந்த சூழ்நிலையிலே காணப்படுகின்றனர். தாம் தமது கருத்துக்களை வெளிப்படுத்துவதால் தமக்கு ஆபத்து வந்து விடுமோ என்ற பயமே காரணம் ஆகும். மனித உரிமை என்ற விடயத்தை பற்றி கதைப்பதற்கு பயன்படுகின்ற சூழ்நிலையே முல்லைத்தீவு மாவட்டத்தில் அவதானிக்க கூடியதாக உள்ளது. சாதாரண மக்கள் பயப்படுவதை விட மக்களின் உரிமைகளை பாதுகாக்க வேண்டிய அரசாங்க உத்தியோகத்தர்கள் பயப்படுகின்ற சூழ்நிலையை அவதானிக்க முடிந்தது.

பயம் இன்றி தமது கருத்துக்களை வெளிப்படுத்தும் பொது மக்கள் புலன் விசாரணைக்கு உட்படுத்தப்படுகின்ற சூழ்நிலையும் தமது உரிமைகள் மீறப்பட்டால் அதற்கு எதிராக குரல் கொடுப்பவர்கள் மீண்டும் பயங்கரவாதத்தை தூண்டுகின்றார்கள் என்ற அடிப்படையில் பயங்கரவாத சட்டத்தின் கீழ் கைதுசெய்ய கூடிய சூழ்நிலை இன்றும் காணப்படுகிறது.

யுத்தம் முடிவடைந்த ஆரம்பகாலப்பகுதியில் மக்கள் தமது தேவைகளை பூர்த்தி செய்வதற்கு கூட தமது கருத்துக்களை வெளிப்படுத்துவதற்கு பயப்படுகிற சூழ்நிலையே காணப்பட்டது. ஆனால் இன்று மக்கள் கும்பலாக சேர்ந்து எதிர்ப்பு போராட்டம் நடத்தும் அளவுக்கு முன்னேற்றம் காணப்பட்டாலும் அதில் மக்களின் பங்களிப்பு என்பது குறைவாகவே காணப்படுகிறது.

- **தகவல் அறியும் உரிமை**

முல்லைத்தீவு மாவட்ட மக்கள் தகவல் அறியும் உரிமை தொடர்பாக கூறும் போது அதிகமாக கூறியதாவது தமது காணமல் போனவர்கள் தொடர்பான தகவல் எமக்கு கிடைக்கவேண்டும் என்பது ஆகும். அவர்கள் மேலும் காணமல் போனவர்களுக்கு என்ன நடந்தது?, அவர்கள் உயிருடன் இருக்கிறார்களா? இல்லையா? இருக்கிறார்கள் என்றால் எங்கே இருக்கிறார்கள்? போன்ற தகவல்களை அறிய முனைகின்றார்கள் இங்கு மக்கள் அரசின் பொறுப்புகூறும் தன்மையையும் வெளிப்படைதன்மையையும் வலியுறுத்தி நிற்க்கின்றனர்.

மேலும் மக்கள் தமது சொத்துக்கள் ஆவணங்கள் பற்றிய தகவல்களை அறியவும் ஆவலாக உள்ளனர். இறுதிகட்ட யுத்தத்தின் போது மக்கள் தமது சொத்துகளுக்கான உரிமை பத்திரங்கள், நகைகள் மற்றும் சில அசையும் அசையா சொத்துக்களை விட்டு சென்றனர். தமது சொத்துகளுக்கு என்ன நடந்தது என்பது பற்றியும் அதனை திரும்ப பெற்றுக்கொள்ளுவதிலும் மக்கள் முனைப்போடு நிற்கின்றனர்.

- **காணி உரிமை**



மனித குலத்தின் வாழும் உரிமையை உறுதிப்படுத்துவது நிலம் தான். முல்லைத்தீவு மாவட்டத்தில் ஏனைய சிவில் உரிமையாக காணி உரிமை காணப்படுகின்றது. முல்லைத்தீவு மாவட்ட மக்களுக்கு காணி உரிமை மறுக்கப்பட்டதாக இன்று வரைக்கும் உள்ளது. யுத்தத்தால் முல்லைத்தீவு மாவட்ட மக்கள் இடம்பெயர்ந்து சென்றனர் இடம் பெயர்ந்து சென்ற மக்களின் விவசாய காணிகள் காடுகளாக காட்சியளித்தன அவ் காணிகளை தமது காணி என உறுதிப்படுத்துவதற்கு பல பிரச்சனைகளுக்கு முகம் கொடுத்தனர் மேலும் முல்லைத்தீவு மாவட்ட மக்களின் அதிகமான காணி இராணுவத்தினால் கைப்பற்றப்பட்டிருக்கின்றமையும் அதனை இராணுவத்திடம் இருந்து பெறுவதற்கு பல பிரச்சனைகளுக்கு இன்றுவரைக்கும் முகம் கொடுக்கின்றனர். இராணுவமயமாக்கல், தொழில்மயமாக்கல், பௌத்த விகாரைகளை அமைத்தல், தேசிய உடமையாக்குதல் என்ற அடிப்படையில் காணி சவீகரிப்புகள் நடைபெறுகின்றன.

யுத்தத்தின் காரணமாக இடம்பெயர்ந்து தமது காணிகளுக்கான அனுமதிப் பத்திரங்களை இதுவரைக்கும் பெற்றுக்கொள்ளாத மக்களையும் காணக்கூடியதாக இருந்தது.

#### ❖ சமூக, பொருளாதார, கலாசார உரிமைகள்

##### • மொழி ரீதியான பாரபட்சம்

தனி சிங்கள சட்டத்தின் விளைவே இலங்கையின் இனப்பிரச்சனை ஆகும். உத்தியோகபூர்வ மொழிக்கொள்கையானது சிங்களத்திற்கும், தமிழுக்கும் அரசியலைமைப்பின் ஊடாக சம இடத்தை வழங்குகின்றது. யுத்தம் முடிவடைந்தும் மொழி ரீதியான பாரபட்சங்களை அவதானிக்க கூடியதாக இருந்தது. முல்லைத்தீவு மாவட்ட மக்கள் கூறும் போது எமது நாளந்த சாதரண செயற்பாடுகளை மேற்கொள்ளுவதற்கு மொழி ஒரு பிரச்சனையாக காணப்படவில்லை அதாவது சந்தை, கோயில், போக்குவரத்து இடங்களில் தமிழில் அணுகக்கூடியதாக உள்ளது ஆனால் பொது விடயங்களை அணுகும் பொது பிரச்சனைகளுக்கு முகம் கொடுக்க கூடியதாக உள்ளது. ஏன் எனின் பொலிஸ் நிலையம், வைத்தியசாலை போன்ற இடங்களில் சிங்களத்திலேயே அணுகவேண்டி உள்ளது இதனால் நாங்கள் பல ஆபத்துக்கு முகம் கொடுக்கின்றோம் என்றார்.

முல்லைத்தீவு மாவட்டம் அதிகமாக தமிழ் மொழி பேசுபவர்கள் வாழும் இடம் ஆகும். இங்கும் சிங்கள மொழிக்கே முன்னுரிமை கொடுக்கப்படுகின்றது. இத்தகைய செயற்பாடுகள் தமிழ் மொழி பேசுபவர்களை இரண்டாம் தர பிரஜைகளளாக பார்க்கும் சூழ்நிலையையே உருவாக்கியுள்ளது. இவ்வாறாக முல்லைத்தீவு மாவட்ட மக்களின் மொழி உரிமை அவர்களது பிரதேசத்திலேயே மறுக்கப்பட்டு காணப்படுகிறது.

##### • பொருளாதார உரிமை

இலங்கையிலுள்ள அனைத்து மாவட்டங்களிலும் பார்க்க முல்லைத்தீவு மாவட்டம் போரினாலும் சுனாமியினாலும் முழுமையாக மிகவும் மோசமாக பாதிக்கப்பட்ட மாவட்டம் ஆகும். இம் மாவட்ட மக்களுக்கு பல்வேறுபட்ட பொருளாதார தேவைகளை அரசு, அரசசார்பற்ற நிறுவனங்களும், வடமாகாணசபை ஊடகவும் இயன்றவரை பூர்த்தி செய்ய பலவித முயற்சிகளை எடுத்தாலும் மக்களின் தேவைகளை முழுமையாக பூர்த்தி செய்ய முடியாத சூழ்நிலையே காணப்படுகிறது. யுத்தத்தினால் பாதிக்கப்பட்ட மக்களுக்கான உண்மையான வாழ்வாதார உதவிகள் செய்யப்படவில்லை. யுத்தத்தினால் ஏற்பட்ட பில்லியன் கணக்கான சொத்துகளுக்கு நஷ்டஈடு மற்றும் மறுவாழ்வுக்கான உதவிகள், சமூக பொருளாதார திட்டங்கள் அரசினால் வழங்கப்படவில்லை.

யுத்தத்தின் பின்பும் முல்லைத்தீவு மாவட்ட மக்கள் பல்வேறு விதமான பொருளாதார உரிமை மீறல்களுக்கு முகம் கொடுத்து வருகின்றனர். யுத்தத்தின் பின்னர் 2013 வரை 40647 குடும்பங்கள் மீள்குடியேற்றப்பட்டன மொத்தமாக 127877 உறுப்பினர்கள் காணப்படுகின்றனர். இவ்வாறு மீள்குடியேற்றப்பட்ட மக்கள் தினமும் தமது வாழ்வாதார பொருளாதார பிரச்சனைக்கு முகம் கொடுக்கின்றனர். மீள்குடியேற்றப்பட்ட மக்களுக்கு போதுமான வருவாய் பெறுவதற்கான வாய்ப்புக்கள் குறைவாகவே காணப்படுகின்றன. யுத்த காலப்பகுதியில் எவ்வாறு மக்கள் பசி பட்டினியால் இறந்தார்களோ அவ்வாறே யுத்தத்தின் பின்பும் வறுமையின் காரணமாக தற்கொலைக்கு எத்தனிக்கின்ற மற்றும் தற்கொலை செய்கின்ற சம்பவங்களும் இன்றும் முல்லைத்தீவில்



அரங்கேறிக்கொண்டுதான் இருக்கின்றனர். ஏனெனில் யுத்தத்தினால் வருவாய் தரக்கூடிய சொத்துக்கள் தரைமட்டமாக்கப்பட்டதுடன் விவசாயம், தென்னை, பயிர் செய்கின்ற காணிகள் அழிக்கப்பட்டன. இவ்வாறு எவ்வித சொத்தும் மூலதனமும் இல்லாத நிலையில் அவர்களால் வருவாய் தரக்கூடிய தொழில் ஈடுபட முடியாமையால் மக்கள் தமது மூன்று வேளை உணவினை பெற்றுக்கொள்வதே கேள்விக்குறியான சூழ்நிலையில் காணப்படுகின்றது. அரசாங்கம் மக்களுக்கு வாழ்வாதார உதவிகளை வழங்கினாலும் அது போதுமானவையாக இல்லை அவ்வாறு வழங்கப்படும் உதவிகளும் சரியான முறையில் மக்களை சென்றடைவதில்லை.

முல்லைத்தீவு மாவட்ட மக்கள் அதிகமாக கடற்தொழில் மற்றும் விவசாயத்திலே ஈடுபடுகின்றனர். முதலாவதாக கடற்தொழில் என்று எடுத்துக்கொண்டால் முல்லைத்தீவு மாவட்ட மக்கள் இந்தியாவில் இருந்து வரும் மீனவர்கள் அதி தொழில் நுட்ப இயந்திரங்கள் மற்றும் சுருக்கு வலை, இழுவை படகுகள் போன்ற உபகரணங்களால் தங்களுடைய மீன்பிடி தொழில் பாதிக்கப்படுவதாக கூறினார்கள்

தென்னிலங்கையில் இருந்து வரும் மீனவர்களின் அத்துமீறல்கள் முல்லைத்தீவு மாவட்டத்தில் அதிகரித்தே காணப்படுகிறது. அவ்வாறு வரும் தென்னிலங்கை மீனவர்கள் கடற்கரைப்பகுதியில் கூடாரம் இட்டு மீன்பிடிக்கின்றார்கள் என மக்கள் கூறியதை அவதானிக்க முடிந்தது. முல்லைத்தீவு மாவட்டத்தில் புதுமாத்தளம் தொடக்கம் சாலை வரையான கடற்கரை ஓரங்களில் சங்குகள், கடலட்டைகள் பிடிக்கும் தொழிலில் ஈடுபட்டு வருகின்ற தென்பகுதி மீனவர்களினால் இப்பிரதேச மீனவர்களின் தொழில் பாதிப்படைந்துள்ளது. இதனால் இப்பிரதேசத்தில் வாழும் மக்கள் தங்களது வாழ்வாதாரத்தில் நெருக்கடி நிலை ஏற்பட்டுள்ளதுடன் அன்றாட வாழ்வாதாரத்துக்கும் பெரிதும் அல்லற்படுகின்றனர்.

விவசாயத்தை எடுத்துக்கொண்டால் யுத்தத்தினால் விவசாய நிலங்கள் காடுகளாகியமை மற்றும் விவசாய காணி நிலங்கள் இராணுவத்தின் கட்டுப்பாட்டில் இருக்கின்றமை விவசாயத்தை மேற்கொள்ளுவதற்கு பிரச்சனைகளுக்கு முகம் கொடுக்க வேண்டி உள்ளது.

ஏனைய தொழில்கள் என்று நோக்குவோம் ஆனால் முல்லைத்தீவு மாவட்டத்தில் இருக்கும் ஓரே தொழிற்சாலை ஒட்டுசுட்டான் ஒட்டுத்தொழிற்சாலை. இது தற்போது இயங்கவில்லை. 500 க்கு மேற்பட்ட மக்களுக்கு தொழில்வாய்ப்பு வழங்கக்கூடிய முல்லைத்தீவு மாவட்ட ஒட்டுசுட்டான் ஒட்டுத்தொழிற்சாலை யுத்தத்தின் பின்னர் கைவிடப்பட்ட நிலையிலே காணப்படுகிறது. மக்கள் மீள்குடியேற்றப்பட்டு 10 வருடங்கள் கழிந்தும் ஒட்டுத்தொழிற்சாலை தொடர்பில் எவரும் கருசணை எடுக்கவில்லை என்று ஒட்டுசுட்டான் மக்கள் தெரிவித்தனர்.

இது தவிர தங்களது முயற்சியில் சுயதொழில் செய்து வருவாய் திரட்டிக்கொள்ளும் மக்கள் கூறும் போது தாம் பெறும் வருவாயை கொண்டு எமது நாளந்த வாழ்க்கைக்கு தேவையான பொருள்களை வாங்க கூடிய சூழ்நிலை இல்லை என்றார். மேலும் உள்நாட்டு உற்பத்திகளுக்கு போதுமான வாய்ப்புக்கள் கிடைப்பது இல்லை என்றும் வெளி இடங்களில் இருந்து வரும் பொருள்களுக்கே கேள்வி அதிகமாக காணப்படுகிறது என்கிறார்கள்.

யுத்தத்திற்கு பின்னர் முல்லைத்தீவு மாவட்ட மக்கள் அதிகமாக எதிர்நோக்கும் பிரச்சனையாக பொருளாதார உரிமை மீறலே கருதப்படுகிறது.

#### • கலாசார உரிமைகள்

யுத்தத்தின் பின்னர் முல்லைத்தீவு மாவட்ட மக்களின் கலாசார உரிமைகள் என்பது கேள்வி குறியாகவே காணப்படுகின்றது ஆனாலும் அங்கு வாழும் மக்கள் தமது கலாசாரத்திற்கு இன்னும் முக்கியம் கொடுத்து வாழ்கின்ற சூழ்நிலையே காணப்படுகின்றது. யுத்தத்திற்கு பின்னர் திட்டமிட்டமுறையில் கலாசார சீரழிவுகள் மேற்கொள்ளப்பட்டதாக பெரும்பாலான மக்கள் கூறியதை அவதானிக்க கூடியதாக இருந்தது. யுத்தத்தின் பின்னரே அதிகமான மதுபானக்கடைகள் திறக்கப்பட்டன கசிப்பு போன்ற மதுபானங்கள் வெளிப்படையாக



தயாரிப்பதற்கு அனுமதி வழங்கப்பட்டது. மற்றும் வெளி பிரதேசங்களில் இருந்து எவ்வித தடையும் இன்றி போதைபொருட்கள் கொண்டுவரப்பட்டது. மேலும் இளைஞர்கள், சிறுவர்கள் மத்தியில் திட்டமிட்ட முறையில் தொலைபேசி ஊடாக ஆபாசப்படங்கள் பரப்பட்டன என மக்கள் தெரிவித்தனர்.

முல்லைத்தீவு மாவட்டத்தில் நடைபெறும் கலாசார மற்றும் பொது நிகழ்வுகளில் கூட கலாசார சீரழிவுகள் நடைபெறுகின்றது என மக்கள் தெரிவித்தனர். இதனால் மக்கள் பொது நிகழ்வுகள், கலாசார நிகழ்வுகளை நடத்தவும் அதில் பங்குகொள்ளவும் தயங்குகின்ற சூழ்நிலையே காணப்படுகின்றது.

#### • பெண்களின் உரிமை

எவ்வித பாகுபாடுமின்றி அனைத்துவிதக் குடிமையியல், அரசியல், பொருளாதர, சமூக மற்றும் பண்பாட்டு உரிமைகளை பெண்கள் அனுபவிப்பதற்கான சம உரிமையை உறுதிப் படுத்த வேண்டிய கடப்பாடு சர்வதேச மனித உரிமை சட்டம் மற்றும் பெண்களுக்கு எதிரான பாகுபாடுகளைக் களைவதற்கான குறித்த தீர்மானங்கள் கீழ் இலங்கை அரசுக்கு உண்டு. இந்தக் கடப்பாடானது பெண்களுக்கு எதிரான பாகுபாடுகளைக் களைவதற்கான அனைத்து வித நடவடிக்கையும் உள்ளடக்கியது.” ஒரு பெண்மீது அவர் ஒரு பெண் என்பதால் காட்டப்படும் வன்முறை அல்லது ஒரு பெண்ணைப் பொருத்தமற்ற முறையில் பாதிக்கும் வன்முறை மற்றும் மறைமுகமான உடல் உளவியல் அல்லது பாலியல் தீங்கு அல்லது துன்பம் ஏற்படுத்த கூடிய செயல்களே” என்பதே பாலியல் அடிப்படையிலான வன்முறை அல்லது பெண்களுக்கு எதிரான பாகுபாடு என்பதை குறிக்கும். இப்படியான மீறல்கள் ஒரு பொது அமைப்பினாலே அல்லது தனி நபர்களாலே மேற்கொள்ளப்பட்டிருந்தாலும் அத்தகைய மீறல்களைத் தடுப்பதும், விசாரிப்பதும், வன்முறைச் செயல்களுக்கும் தண்டனை அளிப்பதும், பாதிக்கப்பட்டவர்களுக்கு நல்துறை தருவதும் அரசின் கடமையாகும்.

முல்லைத்தீவு மாவட்டத்தை எடுத்துக்கொண்டால் இறுதிகட்ட யுத்தத்தின் போது போராளிகளாக இருந்த பெண்களும், விடுதலை புலிகள் இயக்கத்தில் முக்கிய பதவிகளில் இருந்த முன்னாள் போராளிகளும் மற்றும் முன்னாள் போராளிகளின் மனைவிமார்களும் யுத்தில் கணவனை இழந்த பெண்கள், ஒற்றைப்பெண்களால் வழிநடத்தப்படும் குடும்ப பெண்களும், இளம் தாய்மார்கள், மனைவிகள், தடுத்து வைக்கப்பட்டவர்கள் மற்றும் காணாமல் போனவர்களின் மனைவிகள் மற்றும் தாய்மார்கள் பாலியல் மற்றும் பாலின அடிப்படையிலான வன்முறைகளில் பிழைத்த பெண்கள் இராணுவத்தின் தொடர் பாலியல் வன்முறைக்கு உட்படுத்த கூடிய சூழ்நிலை இன்றும் கூட காணப்படுகிறது.

2006-2009 இல் மேற்கொள்ளப்பட்ட யுத்த நடவடிக்கை காரணமாக பல்லாயிரக்கணக்கான ஆண்கள் பாதிக்கப்பட்டனர் இதனால் பெண்கள் தலைமை தாங்கும் நிலை தோன்றியது. பெண்கள் தலைமை தாங்குவதற்கு 90 வீதமான காரணமாக யுத்தம் நடைபெற்றமையே ஆகும். ஒவ்வொரு குடும்பத்திலிருந்து ஒருவர் கட்டாயம் யுத்தத்திற்குச் செல்ல வேண்டிய நிலையினால் கூடுதலான ஆண்கள் போரில் கொல்லப்பட்டனர் இதனால் அதிகமான பெண்கள் கணவனை இழந்துள்ளனர். இவ்வாறு கணவனை இழந்தவர்கள். அடிப்படை வசதிகள் இல்லாத புறம்பான இடத்தில் முல்லைத்தீவு மாவட்டத்தில் மீள்குடியேற்றப்பட்டுள்ளனர்

மீள்குடியேற்றம் செய்யப்பட்ட நாளில் இருந்து 6 மாத காலத்திற்குள் சிறுகுற்றங்கள் மன்னிக்கப்பட்டமையால் கசிப்பு பாவனை அதிகரித்தது. ஆண்கள் இதற்கு அடிமையாகியதால் பெண்கள் குடும்பத்தில் தலைமை தாங்கும் சூழல் ஏற்பட்டது. உளவியல் பாதிப்பு காரணமாக ஆண்கள் போதைவஸ்துக்கு அடிமையாகியதால் பெண்கள் குடும்பத்தில் தலைமை தாங்கும் சூழல் ஏற்பட்டது.

புதுக்குடியிருப்பு மற்றும் கரைதுறைப்பற்று பிரதேச செயலகங்களிலே பெண்கள் தலைமைதாங்கும் குடும்பங்கள் அதிகமாக காணப்படுகிறது. ஏனெனில் இறுதிகட்ட யுத்தத்தின் இறுதிப்பிரதேசமாக இவை காணப்பட்டது. குறிப்பாக ஆனந்தபுரம், புதுமாத்தளம் மிகவும் பாதிக்கப்பட்ட இடங்களாக அவதானிக்கப்பட்டுள்ளது.

யுத்தத்திற்கு பிறகு பெண்கள் மீதான வீட்டு வன்முறை அதிகரித்தே காணப்படுகின்றது. இதற்கு மேலே குறிப்பிடப்பட்டுள்ள மதுபாவனை அதிகரிப்பு மற்றும் இறுதிகட்ட யுத்தத்தின் போது அவசர திருமணங்கள்



நடைப்பெற்றமையால் ஆண் தொடர்பாக விசாரிக்காமல் திருமணம் நடைபெற்றமை திருமணத்திற்கு பின்பு ஆணின் சுயரூபம் தெரியவருகின்றமை பல சந்தப்பங்களில் ஆண் முன்பே திருமணமாகிய சந்தப்பமும் உண்டு. 2014 ஆண்டின் அறிக்கையின் படி வீட்டு வன்முறை சம்பவங்கள் 596 நடைப்பெற்றுள்ளன.

வேலைவாய்ப்பு என்ற ரீதியில் இராணுவத்திற்கு வலுகட்டயாக சேர்க்கப்பட்ட பெண்கள் தவறான தொழிலுக்கும் பயன்படுத்தப்படுகிறார்கள். யுத்தத்தினால் கணவனை இழந்தவர்கள் சமூக புறகணிப்புக்கு உள்ளாக்கப்படுகிறார்கள்.

யுத்தத்தினால் பெண்கள் உடல் மற்றும் உள ரீதியாக பாதிக்கப்பட்டனர் அதனுடைய தாக்கத்தினை இப்பொழுதும் அனுபவிக்க கூடியதாக உள்ளது. உதாரணமாக யுத்தத்தின் போது ஆயுத தகடுகள் வயிற்றில் பட்டதால் பெண்கள் தமது கர்ப்பையை எடுக்க வேண்டிய நிலை மற்றும் யுத்தத்தின் போது நச்சவாயுக்களை சுவாசித்தமையால் பிரசவத்தின் போது உயிர் இழக்க கூடிய சூழ்நிலையும் இல்லாவிடின் பிறக்கும் குழந்தை குறைபாடுடன் பிறக்கும் சூழ்நிலை காணப்படுகிறது.

யுத்தத்தினால் பாதிக்கப்பட்ட பெண்களுக்கான வாழ்வாதர உதவிகள் என்று நோக்கும் போது அரசு மற்றும் அரசு சாராத நிறுவனங்களினால் பெண்களுக்கான வாழ்வாதர உதவிகளை வழங்கினாலும் அவை போதுமானதாக இல்லை. உதாரணமாக கோழி வளர்ப்பதற்கான சிறு உதவிகள், தையல் இயந்திரங்கள் போன்ற உதவிகளே வழங்கப்படுகிறதே தவிர நிரந்தரமாக போதுமான வருவாய் வருவதற்கான சுயதொழில் வாய்ப்புக்கள் குறைவாகவே காணப்படுகிறது என மக்கள் தெரிவித்தனர்.

ஆண்களுக்கும் பெண்களுக்கும் சமனான வாய்ப்புக்கள் வழங்கப்படுவது இல்லை என்று பெரும்பாலான பெண்கள் கூறியதை அவதானிக்க கூடியதாக காணப்பட்டது. உதாரணமாக வறுமையின் நிமிர்த்தம் வீட்டுத்தோட்டம் துப்பரவாக்கும் வேலைக்கு சென்றால் ஆணுக்கு 1000 ரூபாவும் பெண்ணுக்கு 500 ரூபாவும் வழங்கப்படுகிறது என்றார் ஓர் பெண்.

யுத்தத்திற்கு பின்னர் முல்லைத்தீவு மாவட்டத்தில் பெண்களின் மனித உரிமைகளே மேற்கூறிய பல்வேறு கோணங்களில் அதிகமாக மீறப்படுகின்றது.

## 9.2 முடிவுரை

இலங்கையின் சுதந்திரத்திற்குப்பின் குடிமக்களின் பன்முகப்பண்பாட்டுத் தன்மையை வெளிப்படுத்தக்கூடிய அனைத்து மக்களின் உரிமையையும் அரவணக்கும் தன்மையுடைய ஓர் அரசைக் கட்டி எழுப்பும் கொள்கைக்கு பதிலாக பாரபட்சமான கொள்கைகள் உருவாக்கப்பட்டதன் காரணமாக இனமோதல் உருவெடுத்தது. இவ் இனமோதல் இலங்கையில் அரசியல் சமூக பொருளாதார மற்றும் கலாசார ரீதியான பிளவுகளை ஏற்படுத்தி பெரும்பான்மையினர் சிறுபான்மையினர் என்ற பிரிவினைகளை உருவாக்கி மக்கள் மத்தியில் நம்பிக்கையின்மை விரோத உணர்வு என்பற்றை பதியச்செய்துள்ளது. இவ் இன மோதலால் உருவான உள்நாட்டு யுத்தமானது 2009 ஆம் ஆண்டு முடிவுக்கு வந்தது. உள்நாட்டு யுத்தம் என்பது முடிவுக்கு வந்த போதும் இலங்கையில் வாழும் மக்கள் தமது உரிமைகளை அனுபவிப்பதில் பல பிரச்சினைகளையும் உரிமைகளை பெற்றுக்கொள்வதில் நெருக்கடிகளையும் எதிர்கொள்கின்றனர்.

காலச்சூழ்நிலைக்கு ஏற்றவாறு தெரிவு செய்திருக்கும் எனது இவ் ஆய்வானது யுத்தத்தின் பின்னர் முல்லைத்தீவு மாவட்ட மக்கள் மனித உரிமைகளை அனுபவிப்பதில் எத்தகைய பிரச்சனைக்கு முகம் கொடுக்கின்றனர் என்பதினை இணங்காணுவதை பிரதான நோக்கமாகவும். மேலும் அதற்கான காரணங்களையும், மனித உரிமைகள் மீறப்படும் போது எத்தகைய பாதுகாப்பு நடவடிக்கைகள் எடுக்கப்பட வேண்டும் என்பதினை இணங்காணுவதல் உப நோக்கங்களாக ஆராயப்பட்டுள்ளது.



இலங்கையில் யுத்தம் முடிவடைந்து 10 வருடங்கள் கழிந்த போதும் முல்லைத்தீவு மக்கள் மனித உரிமைகள் தொடர்பாக பல பிரச்சனைகளுக்கு முகம் கொடுக்கின்றனர் என்ற கருதுகோள் இவ் ஆய்வின் மூலம் நிரூபிக்கப்பட்டுள்ளது.

2009 ஆம் ஆண்டு ஐந்தாம் மாதம் விடுதலைப்புலிகளை முள்ளிவாய்க்காலில் வைத்து இராணுவரீதியில் தோற்கடித்து உள்நாட்டு யுத்தம் முடிவுக்கு வந்தது இவ் யுத்த முடிவு சகல சமூகங்களையும் அரவணைத்து புதிய துடிப்பான அரசொன்றைக் கட்டியே முடிவடையுமா என்று வாய்ப்பினை வழங்கிய போதிலும் இலங்கை அரசு விடுதலைப்புலிகளைப் தோற்கடிப்பதற்கான தனது திட்டங்களின் பகுதியாக அறிமுகப்படுத்திய பல மனித உரிமை மீறல் நடவடிக்கைகளை இன்றும் தொடர்கின்றன. அவ்வகையில் முல்லைத்தீவு மாவட்டத்தில் காணப்படுகின்ற இராணுவ முகாம்கள், இராணுவத்தின் நடமாட்டங்கள், இராணுவத்தின் தன்னிச்சையான கைதுகள், இராணுவத்தின் கட்டுப்பாட்டின் கீழ் மேற்கொள்ளப்படுகின்ற காணி சுவீகரிப்பு, பாலியல் வன்முறைகள் மற்றும் குற்றசெயல்கள், புலனாய்வு பிரிவினரால் மக்கள் கண்காணிக்கப்படுவது போன்ற நடவடிக்கைகளால் மக்களின் மனித உரிமைகள் மீறப்படுவதுடன் யுத்தம் முடிவடைந்தும் மக்கள் அச்சத்துடனே வாழ கூடிய சூழ்நிலையை ஏற்படுத்தியுள்ளது.

இறுதிக்கட்ட இராணுவ நடவடிக்கையை ஒரு மனிதாபிமான நடவடிக்கை எனக் குறிப்பிட்ட அரசு யுத்தத்தின் பின்னர் மக்கள் வேண்டி நிற்பது அவர்களின் வாழ்வாதார பூர்த்தியே எனக்கூறியபடி மீள்சூழியேற்றம், அபிவிருத்தி எனும் பதாகைகளுடன் முல்லைத்தீவு மாவட்டத்தில் திட்டங்களை ஆரம்பித்தது. பெரும் அளவிலான நிதிகளை பெளதீக உட்கட்டுமானங்களே உறிஞ்சியது இதனை முல்லைத்தீவில் காணப்படும் அரசு கட்டிடங்களில் காணமுடியும். முல்லைத்தீவு மாவட்ட மக்கள் போரினால் மட்டுமன்றி சுனாமியாலும் அதிகம் பாதிக்கப்பட்டவர்கள். அவர்களின் தேவைகள் எண்ணிலடங்காதவை இன்னும் அவர்களது தேவைகள் முழுமையாக பூர்த்தி செய்ய முடியாத நிலையியே காணப்படுகின்றது. யுத்தத்தால் பாதிக்கப்பட்ட மக்களுக்கான உண்மையான வாழ்வாதாரங்கள் ஏற்படுத்திக்கொடுக்கப்படவில்லை. போரால் ஏற்பட்ட பில்லியன் கணக்கான சொத்துகளுக்கான நல்திட்டங்களை அரசு இன்று வரை வழங்கவில்லை மற்றும் மறுவாழ்வுக்கான உதவிகள் சமூக பொருளாதார மேம்படுக்கான திட்டங்கள் செய்யப்படவில்லை.

அரசினால் மேற்கொள்ளப்படும் உதவிகள் மிக குறைவானதாகவும் வரையறுக்கப்பட்டதாக உள்ளது அவ் உதவிகள் கூட அரசு உத்தியோகத்தார்களின் பரபட்சமான வளப்பங்கீடு காரணமாக சரியான முறையில் மக்களை சென்றடைவதில்லை. இத்தகைய சூழ்நிலை மக்கள் தமது வாழ்வாதார தேவையினை பூர்த்தி செய்ய முடியாத வறுமை நிலையினை தோற்றுவித்துள்ளது. யுத்தத்தின் பின்னர் மக்கள் அதிகமாக வேண்டி நிற்கும் உரிமையாக பொருளாதார உரிமைகளே காணப்படுகிறது.

அரசின் உதவியினை எதிர்பார்க்காமல் தொழில் மேற்கொள்ளுபவர்களுக்கு பல்வேறு இடர்கள் ஏற்படுகின்றன. மீன்பீடி தொழில் இடுபடுபார்களுக்கு இந்திய, தென்னிலங்கை மீனவர்களின் அச்சுறுத்தல் விவசாயிகளுக்கு அவர்களுடைய விவசாய காணி இராணுவத்தினால் சுற்றிவளைக்கப்படுகின்றமை சுய உற்பத்தியினை மேற்கொள்ளுபவர்களுக்கு போதிய சந்தைப்படுத்தல் இன்மை, இயற்கை வளங்கள் சுரண்டப்படுகின்றமை காரணமாக அவர்கள் பொருளாதாரத்தில் ஸ்திரமான நிலையினை ஏற்படுத்த முடியாமல் உள்ளது.

முல்லைத்தீவு மாவட்டத்தில் மனித குலத்தின் வாழும் உரிமையை அச்சுறுத்தும் விடயமாக காணி சுவீகரிப்பு காணப்படுகிறது. காணி சுவீகரிப்பு ஒருவித மனிதபாதுகாப்புப் பிரச்சினையாகிவிட்டது. இந்த சூழ்நிலையில் மனித பாதுகாப்பு மக்களின் சீவனோபாய செயற்பாடுகளின் முன்னிபந்தனையாகிறது. இந்த நிலை பல குடும்பங்களின் வாழ்வாதார மற்றும் நீண்ட கால தனிமனித விருத்திக்கு உதவும் சந்தப்பங்களை கட்டுப்படுத்துகிறது அல்லது மறுக்கிறது. இவ் காணி சுவீகரிப்பு இராணுவ மயமாக்கல், பெளத்த விகாரைகளை அமைத்தல், தேசிய உடைமையாக்கல் என்ற பல நோக்கங்களுக்காக அரசினால் முல்லைத்தீவு மாவட்டத்தில் மேற்கொள்ளப்படுகின்றது

முல்லைத்தீவு மாவட்ட மக்கள் யுத்தத்திற்கு பிறகு எதிர்நோக்கும் முக்கிய பிரச்சினையாக திட்டமிட்ட கலாசார சீரழிவு காணப்படுகிறது. மக்களின் இயல்பு நிலையை பாதிக்க கூடிய வகையிலும் அவர்களுடைய பாரம்பரியத்தை சிதைக்கும் வகையிலும் இளைஞர்கள், சிறுவர்கள் மத்தியிலான போதைப்பொருள் பாவனைகளும் ஆபாச படங்களின் தாக்கமும் பெண்கள் மீதான பாலியல் வன்முறைகளும் காணப்படுகிறது.





யுத்தத்திற்கு பிறகு பெண்கள் மீதான வீட்டு வன்முறைகள் அதிகரித்து காணப்படுகிறது. இதற்கு முக்கிய காரணம் யுத்தத்தினால் ஆண்களுக்கு ஏற்பட்ட உளவியல் பாதிப்பும் மற்றும் அதிகரித்த மதுபாவனையும் ஆகும். யுத்தத்தின் வடுக்களும் யுத்தத்திற்கு பின்னர் நடைப்பெறும் பாரபட்சமான நடவடிக்கைகளும் அச்சுறுத்தல்களும் மக்களின் மன நிலையிலும் நடத்தையிலும் மனிதாபிமான அற்ற தன்மையே காணப்படுகிறது.

இத்தகைய மனித உரிமை மீறல்கள் முல்லைத்தீவு மாவட்டத்தில் நடைப்பெற்றுக்கொண்டு இருக்கின்ற வேளையில் இவ் மக்களின் மனித உரிமைகளை பாதுகாக்க வேண்டிய சிறுபான்மை அரசியல் பிதிநிதிகள் யுத்தத்தில் இறந்த மக்களின் மனித உரிமைக்கும் காணி பொலிஸ் அதிகாரத்திற்கும் தீவிரமாக குரல் கொடுக்கின்றனரே தவிர யுத்தத்தால் உயிர்பிழைத்த மக்களின் மனித உரிமைகளுக்கு முக்கியம் கொடுக்க தவறிவிட்டனர். இதற்கு அவர்கள் கூறும் காரணம் எங்களிடம் அதிகாரம் இருந்தால் தான் மனித பாதுகாப்பை உறுதிப்படுத்த முடியும் என்கின்றனர். யுத்தம் முடிவடைந்து 10 வருடங்கள் கடந்தும் கூட வடக்கு கிழக்கில் மக்களினால் தெரிவுசெய்யப்பட்ட பிரதி நிதிகளுக்கு மட்டுப்படுத்தப்பட்ட அளவில் கூட அதிகாரங்கள் வழங்கப்படவில்லை இதற்கு பெரும்பான்மை அரசியல் தடையாக உள்ளது.

முல்லைத்தீவு மாவட்டத்தில் மேற்கொள்ளப்படுகின்ற அனைத்து மனித உரிமை அடக்கு முறைகள் அநீதிகளுக்கு எதிராக குரல் கொடுக்கும் மனித உரிமை செயற்பாட்டாளர்கள், தொண்டு நிறுவனங்களின் பணிப்பாளர்கள், ஊடகவியாளர்கள் அச்சுறுத்தலுக்கு உட்படுத்தப்படுவதுடன் கருத்து சுதந்திரம் மறுக்கப்பட்டு காணப்படுகின்றது.

முல்லைத்தீவு மாவட்டத்தில் மனித உரிமைகள் என்பது மனித உரிமைகள் பற்றிய விளக்கம், உடன்பாடு மற்றும் அமுல்படுத்தல் காத்திரமான பிரச்சினைகளை கொண்டுள்ளது. இராணுவமயப்படுத்தப்பட்ட தன்மை மற்றும் ஆயுத குழுக்களின் செயற்பாடுகள் ஆகியவற்றை அடிப்படையாக கொண்டு நோக்கும் போது மனித உரிமைகள் தொடர்பான சட்டகம் மற்றும் அமுலாக்க பொறிமுறைகள் இங்கு காணப்படுகின்ற சூழ்நிலைக்கு ஏற்றவண்ணம் மீள்கட்டமைப்பு செய்யப்படவில்லை. தேசிய மற்றும் பிராந்திய மனித உரிமை ஆணைக்குழுக்கள் மனித உரிமைகளை கண்காணித்து மக்களுக்கு தீர்வினைப் பெற்றுக்கொடுக்க கூடியதாக இல்லை. முல்லைத்தீவு மாவட்டத்திற்கு என பிராந்திய மனித உரிமை ஆணைக்குழு இல்லை என்பதும் குறிப்பிட தக்கது.

இவ்வாறு முல்லைத்தீவு மாவட்டத்தில் காணப்படும் மனித உரிமை தொடர்பான பிரச்சினைகளும் நெருக்கடிகளும் சமூக நல்லணத்திற்கு தடையாக அமைவதுடன் சிறுபான்மையிரை நாம் இன் நாட்டு பிரஜைகளா என்ற மனப்பான்மையையும் உருவாக்கியுள்ளது.

### 9.3 பரிந்துரைகள்

யுத்தத்திற்கு பின்னர் மனித உரிமை தொடர்பான பிரச்சினைகளையும் நெருக்கடிகளையும் குறைப்பதற்கும் அமைதியான சூழல் ஏற்படுத்துவதற்கும் பின்வரும் ஆலோசனைகள் முன்வைக்கப்படுகிறது.

அ யுத்தத்தினால் பாதிக்கப்பட்ட மற்றும் உயிர்பிழைத்த அனைவரின் உரிமைகள் மற்றும் மதிப்பினை ஏற்றுக்கொள்வதையும் இயல்புநிலையினை ஏற்படுத்துவதையும் நோக்கமாகக் கொண்ட கீழ்க்காணும் நடவடிக்கைகளை இலங்கை அரசு எடுக்க வேண்டும்.

- இலங்கையின் உலகளாவிய கடப்பாடுகளோடு பொருந்தாத பயங்கரவாத தடுப்பு சட்டத்தின் பிரிவுகள் மாற்ற தேவையான நடவடிக்கைகளை இலங்கை அரசு எடுக்க வேண்டும்.
- வடக்கு கிழக்கில் இருந்து இராணுவம் வெளியேற்றப்பட்டு முழு அளவில் சிவில் நிர்வாகம் ஏற்படுத்தப்பட வேண்டும்.
- அரசு, அதன் உறுப்புகள் மற்றும் அரசினால் ஆதரிக்கப்படுகின்ற அனைத்து ஆயுத ஓட்டுக்குழுக்களின் வன்முறைகளையும் முடிவுக்கு கொண்டுவர வேண்டும்.



- திட்டமிட்ட குடியேற்றங்கள் மற்றும் காணி சவீகரிப்பு நிறுத்தப்பட்டு காணி பாத்திரங்கள் இல்லாதவர்களுக்கு காணிபத்திரம் வழங்கப்பட வேண்டும்.
- உயிர்பிழைத்த அனைவரும் இயல்பான வாழ்விற்கு திரும்ப தேவையான நிவாரணங்களை தொடர்ந்து முழுமையாக அளிக்கவேண்டும்
- தகவல் அறியும் உரிமை சட்டத்தினை கொண்டு வரவருவதுடன் பாரபட்சமான சட்டங்கள் அகற்றப்பட வேண்டும்
- கருத்து வெளிப்படுத்தும் சுதந்திரத்திற்கான தடைகள் அகற்றப்பட வேண்டும்.
- திட்டமிட்ட கலாசார சீர்அழிவுகளை நிறுத்துவதுடன் போதைப்பொருள் பாவணையை குறைக்க நடவடிக்கை எடுக்க வேண்டும்
- ஆ)இயல்பு நிலையினை ஏற்படுத்துவதுடன் மக்களின் வாழ்வாதாரம் முன்னேற்றம் காணக்கூடிய வகையில் தொழில் வாய்ப்புகளை ஏற்படுத்தி கொடுக்க வேண்டும்.
- அரசு தனியார் நிறுவனங்களுடன் சேர்ந்து முதலீடுகளை மேற்கொள்ளுவதுடன் மக்கள் அரசினை தங்கி வாழும் நிலையை போக்க வேண்டும். அத்துடன் உள்நாட்டு உற்பத்திகளை ஊக்கிவிப்பதுடன் சந்தை வாய்ப்புகளையும் ஏற்படுத்தி கொடுக்க வேண்டும்.
- உதாரணமாக: ஓட்டுசுட்டான் ஓட்டுதொழிசாலையை புனரமைத்தல், ஆடை தொழிசாலையை உருவாக்குதல், மீன்பிடி தொழிற்சாலைகளை உருவாக்கல்.
- இ)சமூகங்களுக்கு இடையே நம்பிக்கை கட்டியேழுப்பட வேண்டும்.
- இன மோதலுக்கான காரணங்கள் கண்டறியப்பட்டு களையறுக்கப்பட வேண்டும்.
- பாரபட்சமான கொள்கைகள் சட்டங்கள் நீக்கப்படுவதுடன் எதிர்காலத்தில் இயற்றப்படாது இருக்க வேண்டும்.
- தமிழ்,முஸ்லிம் மக்கள் தாம் இந்த நாட்டு பிரஜைகள் தான் என்ற மனப்பான்மையை உருவாக்க வேண்டும்.
- ஈ.மனித உரிமைகளை பாதுகாப்பதற்கான தேசிய திட்டங்கள் மேற்கொள்ளப்பட வேண்டும்
- நல்லிணக்கத்தையும் உள்ளடக்கக் கூடியதாக மனித உரிமைகளுக்கள் விவகாரத்துக்கு என தனியானதொரு அமைச்சு ஏற்படுத்த வேண்டும்
- மனித உரிமைக்காகவும், மனித கௌரவத்திற்காகவும் குரல் கொடுப்பவர்களின் பாதுகாப்பு உறுதிப்படுத்தப்படுத்த வேண்டும்
- முல்லைத்தீவு மாவட்டத்தில் பிராந்திய மனித உரிமை ஆணைக்குழு உருவாக்க வேண்டும்.
- அனைவருக்கும் மனித உரிமை கல்வி வழங்கப்பட வேண்டும்

## REFERANCE

### நூல்கள்

- Baxi, U . (2002). *The Future of Human Rights*. United States: Oxford University Press.
- Byrne, J. O. (2004). *Human Rights: An Introduction*. India: Pearson Education Pvt.
- Biswal, Tapan. (2006). *Human Rights Gender And Environment*. India: Viva Books Private Limited.
- Bouandel, Y. (1997). *Human Rights and Comparative Politics*. London: Dartmouth Publishing Company Limited.
- Donnelly, J. (1989). *Universal Human Rights in Theory & Practice*. United States: Cornell University Press.



Fernando, Laksiri. (2002). *A Political Sciences Approach to Human Rights*. Colombo: The Centre for Study of Human Rights.

Ishay, R. (2004). *The History of Human Rights*. London: University of California Press Ltd.

Pagge, Thomas. (2007). *Freedom From Poverty as a Human Rights*. United States : Oxford University Press.

Rai, Rahul. (2000). *Human Rights: Un Initiatives*. New Delhi, India: Vedamse Books (p) Ltd.

Shah, Giriraj. & Gupta, K. N. (2006). *Human Rights Perspective Plane For 21st Century*. New Delhi : Diamond Pocket Books Pvt.

United Nation Development Programme. (2000). *Human Development Report*. New York: Oxford University Press.

United Nation Development Programme. (2001). *Human Development Report*. New York: Oxford University Press.

United Nation Development Programme. (2002). *Human Development Report*. New York: Oxford University Press.

Virginia, A., & Suriya, W. (1995) *An Introductory Guide to Human Rights Law And Humanitarian Law*. Colombo : Nadesan Centre.

Weeramantry, C. G. (2006). *The Impact of Technology on Human Rights: Global Case- Studies*. New York: United Nation University Press.

Wickramaratna, Jayampathy. (1996). *Fundamental Rights in Sri Lanka*. New Delhi: Slamford lake publication.

Wijewardene, Sermal., & Nagaraj, K. (2014). *Human Rights Practice in Sri Lanka*. Colombo: International Center for Ethnic Studie.

அமீர்தீன், வீ. (2003). *மனித உரிமை அறிமுகம்*. பேராதனை: தகவல் நலன்புரி அமைப்பு.

இலங்கை மன்றம். (1992). *மனித உரிமைகளும் இலங்கையின் சமயங்களும்*. கொழும்பு.

இலங்கை சமாதானப் பேரவை. (2004). *மனித உரிமைகள் அடிப்படை உரிமைகள் மற்றும் உரிமை*. கொழும்பு.

இலங்கை தேசியசமாதானப் பேரவை. (2013). *டுடுசுஊ அறிக்கை மற்றும் சிவில் சமூகம்*. கொழும்பு.

இலங்கை மனித உரிமைகள் ஆணைக்குழு. (2015). *தேசிய மனித உரிமைகள் ஆணைக்குழுவைப் பற்றி அறிந்துகொள்வோம்*. கொழும்பு.

இனத்துவ ஆய்வுகளுக்கான சர்வதேச நிலையம். (2002). *மனித உரிமைகள் அரசியல் மோதலும் இணக்கப்பாடு*. கொழும்பு.

ஐக்கிய நாடுகள் செய்தித்தாபனம். (1995). *ஐக்கிய நாடுகள் பற்றிய அடிப்படையான விடயங்கள்*. இலங்கை.



குணரத்தினம், வே. ரு விக்கினேஸ்வரன், கு. (2007). *மனித உரிமைகளும் கோட்பாடுகளும் வியாபகமும்*. மட்டக்களப்பு : கிழக்கு பல்கலைக்கழகம்.

சண்முகலிங்கம், க. (2003). *மனித உரிமைகளும் அபிவிருத்தியும்*. கொழும்பு: அகவிழி வெளியீடு.

சட்டத்திற்கும் சமூகத்திற்குமான அறநிலையம். (1993). *இலங்கை மனித உரிமைகள் நிலை*. கொழும்பு.

செல்வகுணபாலன், செ. (2007). *இலங்கைச் சட்டங்கள் ஓர் அறிமுகம்*. கொழும்பு: குமரன் புத்தகம்.

தமிழ்மாறன், வி. ரி. (1993). *சர்வதேச அரசியல், சட்ட மனித உரிமைகள் சிந்தனைகள்*. கொழும்பு: தர்ஷன் பிரசுரம்.

தேச இலங்கைமன்னன், தா. (2015). *சர்வதேச மனித உரிமைச் சாசனம் 1948 மானிடத்தின் சாதகம்*. சென்னை: மித்ரா ஆர்டஸ் ரு கிரியேஷனஸ்.

புதிட்டிய. விந்தியா. (2013). *இலங்கையின் போருக்குப் பிந்திய அபிவிருத்தி: உரிமைகள், பொறுப்புகள் மற்றும் முரண்பாடுகள்*. கொழும்பு: சட்டத்திற்கும் சமூகத்திற்குமான அறநிலையம்.

விவேகானந்தன், வை. (2002). *சர்வதேச மனித உரிமைகள் பற்றிய சட்டங்களும் சட்ட அபிவிருத்தியும்*. மட்டக்களப்பு.

மனிதநேய அமைப்புகளின் கூட்டமைப்பு. (2009). *சமாதானத்தை கட்டியெழுப்பும் கருவிகள்*. கொழும்பு

புஞ்சிஹேல, எஸ். ஜி. (2002). *மனித உரிமைகள் பற்றிய கல்விக்கையேடு*. கொழும்பு: ப.ரல் இயக்கம்.

யசோதரா, க. (2004). *மலையக மக்களின் வாழ்வியல்: மனித உரிமைகள் நோக்கு*. கொழும்பு.

ஸ்கந்தக்குமார், பா. (2010). *இலங்கையின் பொருளாதார சமூக மற்றும் கலாசார தகுதிநிலை*. கொழும்பு: சட்டம் மற்றும் சமூக நம்பிக்கை நிதியம்.

ஸ்கந்தக்குமார், பா. (2012). *மனித உரிமைகள் தொடர்பான சவால்களும் இலங்கை மனித உரிமை ஆணைக்குழுவும்*. கொழும்பு: சட்டத்திற்கும் சமூகத்திற்குமான அறநிலையம்.

**சஞ்சிகை**

மாற்றுக் கொள்கைகளுக்கான நிலையம். (2012). *சமாதான நோக்கு*. கொழும்பு. மாற்றுக் கொள்கைகளுக்கான நிலையம்

**ஆண்டறிக்கை**

னுளைவசடைவ ஞநஉசநவயசயைவஇ ஆரட்டயவைளை. (2014) *ஞவயவளைஉயட ர்யனெ டீழழம -2014* .  
ஆரட்டயவைளைர னுளைவசடைவ.